

# కార్మిక లోకం

మాసపత్రిక

సంచిక : 6

సంపుటి : 32

జూన్ - 2018

రూ.7/-



స్టెరిలైట్ కంపెనీ మూసివేత  
ప్రజా విజయం

నెలగొం  
మొదల  
కాకాత్తు  
నెలగొం



With Best Compliments From...

# Bhavana Maternity Clinic



**Dr.V.Kameswaramma,**  
**M.B.B.S, D.G.O**



**Regd.No. 19540,**  
**Old Bus - Stand**

**Beside Masjid, Rajampet -516115**  
**Kadapa District**  
**Phone No.248336**



# కార్తీక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 32  
సంచిక : 6  
విడి ప్రతి వెల : రూ. 7/-  
సం॥ చందా : రూ. 75/-

## విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్ డాక్టర్	6
వినిమయ ధరల సూచిక	7
కవర్ పేజీ కథనం	8,9
జాతీయం	10,11
అంతర్జాతీయం	12,13
సామాజిక న్యాయం	14,15
రాష్ట్రం	16,17
మధ్యపేజీ కథనం	18,19
సందర్భం	20,21
వెంకన్నకు వీడ్కోలు	22
అవస్థాపన దినోత్సవం	23
శ్రామిక మహిళ	24
ఉద్యమ వార్తలు	25-31
ఈ మాసం కథ	32, 33
పుస్తక సమీక్ష	34

అడ్రస్ :

నందూరి ప్రసాదరావు భవన్,

24-24-14, రజకవీధి,

దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.వి.గౌరవర్

వర్కింగ్ ఎడిటర్ : కె.స్వరూపరాణి

ఎడిటోరియల్ బోర్డు :

పి. అజయ్ కుమార్,

కె.ఉమామహేశ్వరరావు,

ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజరియల్ బోర్డు

మేనేజర్ : యం.బాలకాశి

సభ్యులు : కె.సురేష్

సంపాదకీయం

## కర్నాటక ఎన్నికల గుణపాఠాలు

కర్నాటకలో యద్యూరపును ప్రభుత్వ ఏర్పాటుకు ఆహ్వానించడం ద్వారా వాజ్ఘాయ్ వాలా సుప్రీంకోర్టు ధర్మాసనం తీర్పును తుంగలోతొక్కారు. ఆర్ఎస్ఎస్ నేత గవర్నర్ గిరిలో మోడీకి కీలు బొమ్మగా వ్యవహరించారు. మోడీ హయాంలో ప్రజాస్వామ్యం ప్రమాదంలో పడిందనేందుకు ఇది సూచిక. మణిపూర్, గోవా, మేఘాలయాల్లో అత్యధిక సీట్లను పొందిన పార్టీలను కాదని అడ్డదోవన అధికారాన్ని చేజిక్కించుకున్న బీజేపీ, కర్నాటకలో మోకాలడ్డటం వారి అధికార దాహానికి నిదర్శనం. అధికార సాధనే తప్ప ప్రజల బాగోగులు ఏమాత్రం పట్టని నేతలు పార్టీలు అధికారంలోకి వస్తే ప్రజాస్వామ్యం పరిహాసమవుతుందనడానికి కర్నాటక ఉదంతం తాజా ఉదాహరణ. బీజేపీ తన తాబేదార్లను గవర్నర్లుగా అనేక రాష్ట్రాల్లో నియమించి అధికారానికి అడ్డదారిని ఏర్పాటు చేసుకుంది.

ఎమ్మెల్యేలను కొనుగోలు చేసి ముఖ్యమంత్రి పీఠం దక్కించుకోవాలనుకున్నా బీజేపీకి సాధ్యం కాలేదు. కాంగ్రెసు, జేడీఎస్ కూటమి ఇద్దరు స్వతంత్ర అభ్యర్థుల మద్దతుతో 117 మంది సభ్యులతో ప్రభుత్వం ఏర్పాటు చేశారు. ఎన్నికల్లో కాంగ్రెసు, జేడీఎస్, బీజేపీలు కర్నాటకలో వాస్తవ సమస్యల ప్రస్తావన కన్నా, ప్రజలను ప్రలోభాల్లో ముంచడానికే ప్రాధాన్యతనిచ్చాయి. రైతాంగ సంక్షోభం, సాగు, తాగునీటి సమస్యలు, నిరుద్యోగం, ఉద్యోగ భద్రత, అధిక ధరలు, జీఎస్టీ, పెద్దనోట్ల రద్దు వంటి సమస్యల ప్రస్తావన లేదు. బీజేపీ మతాన్ని, కులాన్ని ఆయుధంగా వాడుకుంటే కాంగ్రెసు అదే బాటలో నడిచింది. ప్రచారంలో దేవాలయ సందర్శనలో అమిత్ షాలతో పాటు రాహుల్ గాంధీ కూడా పోటీపడ్డారు. అవినీతి, నేరచరిత్ర ఉన్నవారికి టికెట్లు ఇవ్వడం నుండి ప్రచారంలో రూ. కోట్లు కుమ్మరించడం వరకు మూడు పార్టీలూ పోటీపడ్డాయి.

గత ఎన్నికలతో పోల్చితే కాంగ్రెసు పార్టీకి ఓట్ల శాతం పెరిగినా సీట్లు తగ్గాయి. బీజేపీకి కాంగ్రెసుకన్నా ఓట్లు తక్కువ వచ్చినా సీట్లు పెరిగాయి. ఈ రెండు పార్టీలతో పోల్చితే ఓట్ల శాతంలోనూ, సీట్లు పొందడంలోనూ వెనకబాటపట్టిన జేడీఎస్ నేత కుమార స్వామి చక్రం తిప్పిన తీరు ఎన్నికల వ్యవస్థలో సమూల మార్పుల తక్షణ ఆవశ్యకతను వక్కాణించినట్లయింది. దామాషా పద్ధతిలో ఎన్నికలు నిర్వహించే పద్ధతిరావాలి.

నిరంకుశ, మతోన్మాద బీజేపీ దూకుడును, అపరిమితమైన ధన రాజకీయానికి వ్యతిరేకించాలి. ప్రజా జీవన మూలాల్లోకి చొరబడుతున్న మతోన్మాద శక్తులను బలమైన ఐక్య ప్రజా ఉద్యమాల ద్వారా తిప్పికొట్టాలి. ప్రత్యామ్నాయ విధానాలను ముందుకు తీసుకువెళ్లాలి.






రాహుల్జీ ! మీరు పీఎం కావడం ఏమోగానీ నేను  
సీఎం అవడం గ్యారంటీ!



ఏమి చేయమంటావయ్యా.. ఈ పెరుగుతున్న  
ధరలకు దానంతట అదే మండుతోంది...







## ఆదర్శ చిత్రాల్లో అగ్రగణ్యుడు మాదాల

- అరణ్యకృష్ణ

1980

నాటి సినిమాల్లో మాదాల రంగా రావు మొదట్లో భయంకరమైన పాత్రలే పోషించారు.

అగ్రకుల దురహంకారిగా, రేపిస్టుగా చెత్త పాత్రల్లో నటించారు. అటువంటి మాదాల రంగారావు ఉన్నట్లుండి విప్లవాత్మక చిత్రాలు తీశారు. అలాంటి పాత్రలే పోషించారు.

ఆదర్శాల్ని ప్రతిఫలించే సినిమాల్ని తీసిన వారిలో మాదాల రంగారావును అగ్రగణ్యుడుగా చెప్పుకోవచ్చు. ఆయన మొదటిగా తీసిన సినిమా 'యువతరం కదిలింది', ఆ తరువాత 'ఎర్రమల్లెలు', 'విప్లవశంఖం' వగైరా నిర్మించారు. ఆయన సినిమాలకు డైరెక్టర్ గా ఎవరున్నా అంటే ధవళ సత్యమైనా లేదా బీరం మస్తాన్ రావైనా సినిమాలన్నీ ఒకే రకంగా ఉంటాయి. సజీవ సమస్యకి నాటకీయ పెర్ఫార్మెన్స్ తో, హృదయాన్ని తాకే ఉద్వేగపరమైన డైలాగులతో హృదయంలో ఏమాత్రం ఆవేశమున్న ప్రేక్షకులనైనా ఇట్టే కట్టిపడేసేవి. 'విప్లవశంఖం' సినిమాను పూర్తిగా గుంటూరులోనే తీశారు. అన్నీ నాకు తెలిసిన ప్రాంతాలే. మేం రోజూ క్రికెట్ ఆడే పోలీస్ పేరేడ్ గ్రౌండ్స్ వెనుకనున్న జిల్లా పరిషత్ ఆఫీసులో, ఆర్.అగ్రహారం రాయభద్రమేడ, పాతగుంటూరు, ఓవర్ బ్రిడ్జి, మార్కెట్ ప్రాంతాల్లో తీసిన ఆ సినిమా రిలీజ్ కి నేను ఇంటర్లోనో లేదా డిగ్రీ ఫస్టియర్లోనో ఉన్నా. సెన్సార్ ఇబ్బందులతో అతి కష్టం మీద రిలీజ్ అయిన ఆ సినిమా చూసి ఆవేశంతో ఉప్పొంగి పోయా. మాదాల రంగారావుకి శ్రీశ్రీ అంటే వీరాభిమానం. 'కొంతమంది కుర్రవాళ్లు పుట్టుకతో వృద్ధులు' అన్న పాటని గొప్పగా పాడించి పిక్చరైజ్ చేశారు. పాత గుంటూరులోని అనేక పెంకుటిళ్ల వసారాలు, చిన్న చిన్న గదుల్లో బతికే దిగువ మధ్య తరగతి జీవితాన్ని బాగా

చూపించారు ఆ సినిమాలో. 'కట్నం డబ్బులు పూర్తిగా ఇవ్వకపోతే నీ కూతురు ఇదే రిక్షాలో రిటనొస్తుంది' అంటూ వియ్యంకుడితో క్రూరంగా ప్రవర్తించే పురోహితుడి పాత్రలో నర్రా వెంకటేశ్వరావు, కుటుంబ సమస్యలతో సతమతమైపోయి చివరికి మతిభ్రమించి 'అయిపోయింది.. ఆట అయిపోయింది' అంటూ పిచ్చిగా నవ్వుతూనే ఏడ్చే పాత్రలో 'అన్న' నల్లూరి వెంకటేశ్వర్లు అద్భుతంగా నటించారు. ఈ సినిమాలో 'జజ్జనకని జనారే' అని ఒక గొప్ప పాట ఉంది. వ్యవస్థకు బలైన రైతు, విద్యార్థి, రిక్షా కార్మికుడు, గృహిణి.. ఇలా రకరకాల ప్రజాసమూహాలకు చెందిన ప్రాతినిధ్య పాత్రల్ని సంబోధిస్తూ సాగుతుంది. గొప్ప హిట్టైంది.

మాదాల సినిమాల్లో ప్రజా నాట్యమండలి కళాకారులు నల్లూరి వెంకటేశ్వర్లు, నర్రా వెంకటేశ్వరావు, టి.కృష్ణ వంటి వారు నటించేవారు. నల్లూరి సాత్విక పాత్రలు, నర్రా దుర్మార్గ పాత్రలూ వేసేవారు. మాదాల తరువాత ఆ ఒరవడిలో మరికొన్ని 'ఎర్రెర్రని' సినిమాలోచ్చాయి. వేజెళ్ల సత్యనారాయణ (ఎర్ర సినిమా కాకపోయినా), టి.కృష్ణ, ధవళ సత్యం, ఆర్.నారాయణమూర్తి వంటివారు ఉద్భుతంగా సినిమాలు తీశారు. కొన్నాళ్లకు మాదాల కూడా స్టేజ్ అయిపోయారు. తను సినిమాల్లో సంపాదించిందంతా సినిమాల్లోనే పోగొట్టుకున్నారు. ఏదేమైనప్పటికీ ఎంత నాటకీయంగా అయినప్పటికీ తన కాలం నాటి యువతరంలో సామాజిక స్పృహని, కొన్ని ఆదర్శాల్ని తన సినిమాల్లో చొప్పించటానికి ఆయన సీరియస్ గా ప్రయత్నించారు. ఆ నాటి ప్రేమాభిషేకాల వెల్లువకి ఒక చేతినడ్డుపెట్టి తెలుగు సినిమాలో సామాజిక స్పృహకి, సమసమాజ స్వప్నానికి ప్రతీకగా నిలవగలిగాడు మాదాల. అప్పట్లో ఒక ఇంటర్వ్యూలో మాదాల 'కర్మ సిద్ధాంతం దోపిడీ సిద్ధాంతం. మనుషుల్లో ప్రశ్నించే తత్వాన్ని, తిరుగుబాటుని చంపేస్తుందది' అని అన్నారు. ఒక సినిమా ఆర్థిస్థికి అంత క్లారిటీ ఉండటం ఆశ్చర్యమే. ఆ తరువాత కాలంలో ఆయన మరో రకం సినిమాల్లో నటించలేదు.

## బద్వా నాయకురాలు టి.ఆదిలక్ష్మి మృతి



టి.ఆదిలక్ష్మిగారి మే 22, 2018న అనారోగ్యంతో మరణించారు. 1970 నుండి మహిళా ఉద్యమంలో సీనియర్ నేతలు మానికొండ సూర్యవతి, దండమూడి భిక్షావతి నాయకత్వంలో జరిగిన అనేక ఉద్యమాల్లో ఆదిలక్ష్మిగారు పాల్గొన్నారు. విజయవాడ సిటీలో మహిళల హక్కుల కోసం మహిళలను సమీకరించి అనేక పోరాటాలు నిర్వహించారు. భర్త టి.సుబ్బారెడ్డి సిఐటియు విజయవాడ నగరంలో సిఐటియు విస్తరణకు యూనియన్లకు నాయకత్వం వహించారు. ఆయన ప్రోత్సాహంతో మహిళా సంఘంలో దీర్ఘకాలం పనిచేశారు.





## డాక్టర్... డాక్టర్...

**పాప్టికాహారంతో  
అనారోగ్యానికి చెక్**

వ్యాయామం.. పండ్లు మంచివి..

**ఆరు నెలలకు ఒకసారి వైద్య పరీక్షలు బెస్ట్**

ఆరోగ్యమే మహాభాగ్యం అన్నారు పెద్దలు. నేడు ఎవరిని కదిలించినా.. ఏదో ఒక నలత గురించి చెబుతుంటారు. కొందరు కొద్ది నలతగా ఉన్నప్పటికీ పట్టించుకోరు. పరిస్థితి పూర్తిగా అదుపు తప్పిన తర్వాత వైద్యుల వద్దకు పరుగులు పెడతారు. కాస్త శ్రద్ధ తీసుకుంటే ఆరోగ్యం మన చేతుల్లోనే ఉండే అవకాశముందని డాక్టర్లు చెబుతున్నారు. శరీరానికి అవసరమైన మేరకు పాప్టికాహారం తీసుకుంటే.. నిండు నూరేళ్లు ఆరోగ్యంగా ఉండవచ్చుంటున్నారు. ఆరోగ్యం దెబ్బతిన్న తర్వాత మందుల కోసం ఖర్చు చేయడం కంటే.. ముందు నుంచే పండ్లు.. కూరగాయలు పాలు, మాంసకృత్తుల వంటి వాటికి కేటాయించడం మంచిదని సూచిస్తున్నారు. ఆహారపు అలవాట్లు, వ్యాయామం లేక చాలామంది వ్యాధుల బారిన పడుతున్నారంటున్నారు. ఆహారంలో ఎక్కువగా కొవ్వు పదార్థాలు తీసుకోవడం, సమయాలు పాటించకపోవడం, కత్తి పదార్థాలను తీసుకోవడం వల్ల అనారోగ్యాల పాలవుతున్నారని డాక్టర్లు స్పష్టం చేస్తున్నారు. ప్రపంచ ఆరోగ్య దినం సందర్భంగా ఇప్పటి నుంచైనా ఇలా చేయడానికి ప్రయత్నిద్దాం.. ఆరోగ్యాన్ని కాపాడుకోడానికి ప్రయత్నిద్దాం.

సురక్షిత నీటినే తాగాలి. మంచినీరు తాగితే 50 శాతం రుగ్మతలకు దూరంగా ఉండొచ్చు. నీరు కలుషితమైనదనే అనుమానం ఉంటే మరగ కాచి చల్లార్చి వడ పోసి తాగాలి. నీటితోపాటు పాలు కూడా ఆరోగ్యానికి ఎంతో అవసరం. రోజుకు 250 మి.లీ. కాచి, చల్లార్చిన లేదా పాశ్చరైజ్డ్ పాలను వాడితే మంచిది.

**వీటితో జర భద్రం...**

వంటనూనెలు, నెయ్యి, వెన్న, వనస్పతి వంటివి చాలా తక్కువగా వినియోగించాలి. ఎక్కువగా తీసుకుంటే కొవ్వు పెరిగి స్థూలకాయం తద్వారా గుండెజబ్బులు, కేన్సర్ లాంటివి వచ్చే ప్రమాదం ఉంది. మాంసాహారులు మేక మాంసం, కోడి మాంసం బదులు చేపలు తీసుకోవడం మేలు. మాంసాహారంలోనూ లివర్, కిడ్నీ, బ్రెయిన్ వంటి పదార్థాలను మానుకోవడం మంచిది.

ప్రై చేసిన ఆహార పదార్థాలకు సాధ్యమైనంత వరకు దూరంగా ఉండాలి.

రెండు మూడు రోజులు ఫ్రిజ్ లో నిల్వ ఉంచిన ఆహారం

తీసుకోవద్దు.

విపరీతమైన ఉపవాసాలు లాంటివి చేయడం మంచిది కాదు. చక్కెర, కొవ్వు పదార్థాలున్న ఆహారాన్ని, మద్యాన్ని తగ్గించాలి. ఎక్కువ కొవ్వు ఉన్న పాలను తీసుకోవద్దు.

ఊరగాయలు, ఉప్పు, బిస్కెట్లు, చిప్స్, వెన్న, పిజ్జా, శీతలపానీయాలు, ప్రాసెస్ చేసిన పదార్థాలను వీలైనంత తక్కువగా తీసుకోవాలి.

బరువు పెరగకుండా చూసుకోవాలి. మంచి ఆరోగ్యం కోసం...

ధ్యానం, యోగాభ్యాసం వంటి వాటితో ఒత్తిడిని తగ్గించుకోవచ్చు.

రోజూ తప్పనిసరిగా వ్యాయామం చేయాలి.

పొగతాగడం, పొగాకు నమలడం, గుట్కా మద్యం వంటి వాటికి దూరంగా ఉండాలి.

ముప్పై ఏళ్లు పైబడిన వారు రక్తంలో గ్లూకోజ్, లిపిడ్ల స్థాయి పరీక్షలతోపాటు బీపీ పరీక్షల్లాంటివి చేయించుకోవాలి.

30 ఏళ్లు దాటిన మహిళలు కేన్సర్ స్క్రీనింగ్ పరీక్షలు చేయించుకోవాలి.

పిల్లలు, గర్భిణులకు రోగ నిరోధక మందులు, టీకాలు వంటివి ఇప్పించాలి.

వినియోగానికి ముందు కూరగాయలు, పండ్లు శుభ్రంగా కడగాలి.

వండిన పదార్థాన్ని సరైన విధంగా నిల్వ ఉంచి సూక్ష్మక్రిములు, ఎలుకలు, కీటకాల బారి నుంచి కాపాడాలి.

**ఆరు నెలలకు ఒకసారి ఆరోగ్య పరీక్షలు**

ఆరోగ్యం విషయంలో అవగాహన ఇంకా పెరగాలి. చాలా మంది జబ్బు వచ్చిన తర్వాతే చూద్దామనే ధోరణితో ఉంటున్నారు. ఇలాకాకుండా 25 ఏళ్లు దాటగానే ప్రతి ఒక్కరూ ఆరు నెలలకు ఒకసారి ఆరోగ్య పరీక్షలు చేయించుకోవాలి. రోజూ తప్పనిసరిగా 30 నుంచి 45 నిమిషాలు నడవాల్సిందే... అస్తమానం కుర్చీకే అతుక్కుని పోకుండా... ప్రతి అరగంటకు ఒకసారి అలా నడిచిరావాలి. భోజనాలు, టిఫిన్లు సమయానికి పూర్తిచేయాలి. రాత్రిపూట ఎక్కువసేపు మెలకువగా ఉండకూడదు. అరటి, బత్తాయి, కమలాలు, ద్రాక్ష వంటి పండ్లు ఎక్కువగా తీసుకోవాలి. ఎర్రటి మాంసం, మీగడ, వెన్న, నూనె వంటి వాటికి దూరంగా ఉండాలి. బయటి ఆహార పదార్థాల జోలికి అసలే వెళ్లొద్దు. టెన్షన్ సమయంలో ఆత్మీయులతో మాట్లాడాలి. మంచి సినిమా చూడాలి. సంగీతం వినాలి.

- డాక్టర్ దిలీప్ నందమూరి,

సీనియర్ జనరల్ ఫిజీషియన్,

స్టార్ ఆస్పత్రి



## వినిమయ ధరల సూచిక (బేస్ 2001=100) 2018

గోడౌన్ సిరీస్	డిసెంబర్	జనవరి	ఫిబ్రవరి	మార్చి
ఆల్ ఇండియా	286	288	287	287
గుంటూరు	281	280	277	278
విశాఖపట్నం	287	285	283	280
విజయవాడ	281	280	278	277
హైదరాబాద్	251	251	251	249
రాష్ట్ర సిరీస్	నవంబర్	డిసెంబర్	జనవరి	ఫిబ్రవరి
విజయనగరం	294	295	294	292
రాజమండ్రి	299	301	298	298
జగ్గయ్యపేట	311	311	313	315
తిరుపతి	286	287	286	287
ఏ.పి	287	290	290	288

లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

### పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్మోహమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నండూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ-520003.  
ఫోన్ : 9494899322, 9490098022, e-mail : karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్లు:  
**9490098022, 9494899322**

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్, విజయవాడ పేరుతో పంపించగలరు.

Karmika Lokam A/c No. : 448802010000833  
(IFSC : UBIN0534641), Governorpet Branch, Vijayawada.

### రచయితలకు సూచన

‘కార్మికలోకం’ పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించొచ్చు. కార్మికులను కబళించే వాటికి ప్రాధాన్యత. రచనలను 20వ తేదీలోపు ‘కార్మికలోకం’ మెయిల్ లేదా ఫోటో అర్డ్రెస్ కు పంపించ మనవి.

- ఎడిటర్

### లికార్డు స్థాయిలో పెట్రోలు రేటు తగ్గింపు



జనం బాధలు పట్టని మోడీ ప్రభుత్వం. పైసా తగ్గించాం పండగ చేస్తోంది అంటున్న మోడీ ప్రభుత్వం. జనంతో పెట్రోల్ కంపెనీలు, మోడీ ప్రభుత్వం వేళాకోళం...

లీటర్ కు రూపాయి తగ్గించి దేశానికి అదర్భంగా నిలిచిన కేరళ ప్రభుత్వం. పెట్రో భారం తగ్గించి ప్రజలకు ఊరట కలిగించిన వామపక్ష ప్రభుత్వం.

విజయవాడలో లీటరు పెట్రోలు ధర మే 25న  
పెట్రోలు అసలు ధర పన్నులకు ముందు = రూ.36.77  
డీలరు కమీషనర్ = రూ. 3.26  
కేంద్ర ఎక్సైజ్ పన్ను = రూ.21.48  
రాష్ట్రవ్యాప్త పన్ను = రూ.21.83  
పన్నులతో కలిపి ధర = రూ.83.34  
- పెట్రోల్ అసలు ధర కన్నా 125% అదనంగా పన్నుల వసూలు



# స్టెరిలైట్ కంపెనీ మూసివేత - ప్రజావిజయం

- సీహెచ్.నరసింగరావు

మే 22వ తేదీన తమిళనాడులోని తూత్తుకుడి జిల్లా స్టెరిలైట్ కంపెనీ వద్ద జరిగిన కాల్పుల్లో 11 మంది మరణించారు. 30 మంది తీవ్రంగా గాయపడ్డారు. మే 23వ తేదీన రెండోసారి జరిగిన కాల్పుల్లో మరొకరు మృతిచెందారు. వందలాది మంది క్షతగాత్రుల య్యారు. 50 వేల మంది ప్రజలు 100 రోజుల నుంచి స్టెరిలైట్ కంపెనీ కాలుష్యానికి వ్యతిరేకంగా నిరసనలు తెలియజేస్తున్నారు. మే

22వ తేదీన కలెక్టరేట్ వద్దకు శాంతియుతంగా ర్యాలీ నిర్వహించి నిరసన తెలియజేయాలని ప్రజా సంఘాలు పిలుపునిచ్చాయి. కానీ తమిళనాడు రాష్ట్ర ప్రభుత్వం 144 సెక్షన్ విధించి ఎటువంటి హెచ్చరికలు లేకుండా ప్రదర్శన కారులపై అత్యంత దుర్మార్గంగా కాల్పులు జరిపింది.

కాలుష్యానికి కారణమైన స్టెరిలైట్ కంపెనీని మూసివేయాలి. వేలాది మంది ప్రదర్శకులు కట్టలు తెంచుకున్న ఆగ్రహంతో ఎందుకు ఎదురుతిరిగారు? వేలాది మంది ప్రజలు ఎందుకు ఇంత ఆగ్రహానికి గురయ్యారు?

సరళీకరణ విధానాల్లో భాగంగా

ప్రజాస్వామ్యంలో ప్రజలు తలుచు కుంటే ఏదైనా చేయగలరని తమిళనాడు ప్రజలు నిరూపించారు. ప్రాణాలు పారిస్తున్న స్టెరిలైట్ పై అలుపెరుగని పోరాటంలో నేడు విజయం సాధించారు. తమిళనాడు ప్రభుత్వం ఈప్లాంట్ ను శాశ్వతంగా మూసిస్తున్నట్లు ఉత్తర్వులు జారీచేసింది. ఇది ప్రజా విజయం.


1991 తరువాత సముద్ర తీరంలో దేశ మంతా కాలుష్య కారక కంపెనీలు పెట్టాలనే బడా పెట్టుబడిదారుల డిమాండ్ కు కేంద్ర, రాష్ట్ర ప్రభుత్వాలు తలొగ్గాయి. భూములు, గనులు, సముద్ర తీర ప్రాంతాలను దోచుకొని బాగా లాభాలు గడించే కేంద్రాలుగా పెట్టుబడిదారులు సముద్ర

తీవ్రంగా వ్యతిరేకించారు. దాంతో తమిళనాడు ప్రభుత్వం ఆ కంపెనీని ఆహ్వానించింది. 1994లో తూత్తుకుడిలో స్టెరిలైట్ ఇండస్ట్రీస్ ని (కాపర్ తయారు చేసే కర్మాగారాన్ని) ఏర్పాటు చేశారు. తమిళనాడులోని డీఎంకే, అన్నాడీఎంకేలు అధికారంలో ఉన్నప్పుడు అనుమతులు ఇవ్వడం, లేనప్పుడు

వ్యతిరేకించడం లాంటి నాటకాలాడాయి. అందుకే మే 23వ తేదీన తూత్తుకుడి వచ్చిన ప్రతిపక్ష డీఎంకే నేత స్టాలిన్ ని ప్రజలు

అనుమతించలేదు. ప్రారంభం నుంచి స్థానిక ప్రజలు ఆందోళనలు చేపట్టినా డీఎంకే, అన్నాడీఎంకేలు ఖాతరు చేయలేదు. కంపెనీ ఏర్పాటు చేయడమే కాకుండా 2018లో రెండో దశ విస్తరణకు కూడా స్టెరిలైట్ యాజమాన్యం పూనుకున్నది. అయితే కాల్పులు జరిగిన తరువాత మే 23వ తేదీన మద్రాసు హైకోర్టు రెండో దశ విస్తరణను నిలుపుచేసింది. 24 ఏళ్ల నుంచి స్టెరిలైట్ కంపెనీ చుట్టూ ఉన్న స్థానిక ప్రజలు విపరీతమైన ఇబ్బందులకు గురవుతున్నారు. 50 వేల మంది ప్రజలకు మంచినీరు లేదు. అత్యంత కాలుష్యమైన నీటిని వారు వాడుకుంటున్నారు. పంటలు పండడం లేదు. వాయు, జల కాలుష్యంతో అన్ని రకాల జబ్బులకు ఆ ప్రాంతం నిలయమైంది. స్టెరిలైట్ కంపెనీని మూసివేయడమే లేదా ప్రజలు అక్కడి నుండి పారిపోవడమే అనేది అక్కడ ప్రధాన సమస్య. ప్రజలు పారిపోవడానికి సిద్ధపడలేదు. స్టెరిలైట్ కు వ్యతిరేకంగా పోరాటానికి దిగారు. అదే సరైన పరిష్కారం.

స్టెరిలైట్ యాజమాన్యం బాగా లాభాలు సంపాదించడానికి కాలుష్య కారక



ఉద్యమాన్ని అణచి వేయాలని తీవ్ర నిర్బంధం ప్రయోగించింది. ప్రజల ఆగ్రహం, దేశవ్యాప్త నిరసనల తరువాత రాష్ట్ర ప్రభుత్వం మృతిచెందిన వారికి రూ.10 లక్షల నష్టపరిహారం ప్రకటించింది. ఎస్పీ, కలెక్టర్లను బదిలీ చేసింది. అయితే ఇది అసలు సమస్యకు పరిష్కారం కానే కాదు.


తీరాలను మార్చుకున్నారు. దానిలో భాగంగా తమిళనాడులోని తూత్తుకుడి నుంచి కన్యాకుమారి వరకు (తమిళనాడు దక్షిణ ప్రాంతం) కాలుష్య కారక కంపెనీలు వెలిశాయి. 1992లో మహారాష్ట్రలో అప్పటి ప్రభుత్వం స్టెరిలైట్ ఇండస్ట్రీస్ పెట్టేందుకు అనుమతులిచ్చింది. అయితే ప్రజలు



కంపెనీలను ఏర్పాటు చేయాలని ఎంచుకుంది. 2002లో బాల్కో కేంద్ర ప్రభుత్వ రంగ కంపెనీని నూరు శాతం ప్రైవేట్ చేసి స్టెరిలైట్ (వేదాంత)కు ఆనాటి బీజేపీ ప్రభుత్వం అప్పగించింది. స్టెరిలైట్ చైర్మన్ అనిల్ అగర్వాల్ ఆర్ఎస్ఎస్ ముద్దుబిడ్డ. రూ.5 వేల కోట్ల కంపెనీని రూ.500 కోట్లు లోపుగానే స్టెరిలైట్కు బీజేపీ ప్రభుత్వం అమ్మింది. దేశంలోని అతి పెద్ద జింక్ ప్రభుత్వ రంగ కంపెనీ హిందూస్తాన్ జింక్ లిమిటెడ్. 7 చోట్ల జింక్ స్మెల్టర్లు, దేశంలోని జింక్ గనులన్నీ ఈ కంపెనీ ఆధ్వర్యంలోనే ఉన్నాయి. ఈ మొత్తం కంపెనీని కారుచౌకగా స్టెరిలైట్ కంపెనీకి కేంద్ర బీజేపీ, కాంగ్రెస్ ప్రభుత్వాలు అప్పగించాయి. అన్ని కంపెనీలు లాభాలు గడిస్తున్నాయి. అయినా ఈ లాభాల కంటే విశాఖ నగరంలోని హిందూస్తాన్ జింక్ను యాజమాన్యం ఏకపక్షంగా మూసివేసింది. కార్మికులకు ఇవ్వాలన్న బకాయిలు నేటి వరకు పూర్తిగా చెల్లించలేదు. కంపెనీ వస్తుందని, ఉపాధి లభిస్తుందని ఎకరా రూ.850 చొప్పున ప్రభుత్వానికి స్థానిక ప్రజలు అప్పగించారు. అదే భూమిని


చేయాలని ప్రజలు డిమాండ్ చేస్తున్నారు. ప్రజల భూములు ప్రజలకు అప్పగించాలని కోరుతున్నారు. ఒడిశాలోని నియాంగిరి

వారి ప్రయోజనాలకే కట్టుబడింది. గత నాలుగు సంవత్సరాల కాలంలో గతంలో ఎన్నడూ ఇవ్వనన్ని పర్యావరణ అనుమ



బాక్సైట్ గనులను తవ్వి బాక్సైట్ ఎగుమతి చేయాలని వేదాంత కంపెనీ తీవ్రంగా ప్రయత్నించింది. స్థానిక గిరిజనులు నిరంతర పోరాటం సాగించారు. సుప్రీం కోర్టు తీర్పుతో స్టెరిలైట్ యాజమాన్యం నియాంగిరి కొండల నుంచి పారిపోయి రావాల్సి వచ్చింది. స్టెరిలైట్ యాజమాన్యం ప్రజల జీవితాలతో ఆడుకుంటున్న బహుళ జాతి సంస్థ. బహుళజాతి సంస్థలన్నీ ఇదే

తులు పెట్టుబడిదారులకు లభించాయి. ఎటువంటి కాలుష్య పరిశ్రమలకైనా బీజేపీ ప్రభుత్వం అనుమతులివ్వడానికి వెనుకాడ లేదు. సముద్ర తీర ప్రాంతాలకు అన్ని వైపులా కాలుష్యకారక కంపెనీలు అనుమతులు పొందుతున్నాయి. కాలుష్య నిరోధక చట్టాలను బీజేపీ ప్రభుత్వం సరళతరం చేసింది. కాలుష్య మండళ్లు, జాతీయ పర్యావరణ ట్రీబ్యునళ్లు కోరలేని పులుల్లాగా మిగిలిపోయాయి. అటవీ ప్రాంత అనుమతులు కూడా విస్తారంగా ఇచ్చింది. గతంలో ఉన్న ఆంక్షలన్నీ ఎత్తివేసింది. కోస్ట్ రెగ్యులేటరీ జోన్ నిబంధనలను సరళీకరిస్తూ ముసాయిదా నోటిఫికేషన్ జారీచేసింది. ఇవన్నీ పెట్టుబడిదారులకు ఉన్న ఇబ్బందులను తగ్గించాలనే. ఈజ్ ఆఫ్ డూయింగ్ బిజినెస్ అనే సిద్ధాంతం పెట్టుబడిదారులకు నేడు వరంగా మారింది. ఈ విధానాల వల్ల మత్స్యకారులు నివసించే సముద్ర తీర ప్రాంతాలు, గిరిజనులు నివసించే అటవీ ప్రాంతాల్లో ప్రజలు జీవించ లేనటువంటి పరిస్థితులను సృష్టిస్తున్నాయి. అందువల్ల ప్రజలు ఈ ప్రభుత్వ విధానాలకు వ్యతిరేకంగా పోరాడుతున్నారు. కాలుష్య కారక పరిశ్రమలపై పోరాడడం తప్ప మరో మార్గంలేదు.



నేడు స్టెరిలైట్ యాజమాన్యం ఎకరా రూ.5 కోట్లకు అమ్ముకొనే ప్రయత్నం చేస్తోంది. 2018 జనవరిలో విశాఖలో జరిగిన అంతర్జాతీయ సమ్మిట్లో చంద్రబాబు స్టెరిలైట్ యాజమాన్యంతో చేసిన ఒప్పందాన్ని రద్దు

వరసలో ఉంటాయి. ఈ బహుళజాతి సంస్థలు మేకవన్నె పులులు. ప్రజల మూల్గులు పీల్చి లాభాలు గడిస్తున్నాయి.

బీజేపీ కేంద్ర ప్రభుత్వం బహుళజాతి సంస్థలతో పూర్తిగా మిలాఖత్ అయ్యింది.



# నాలుగేళ్ల మోడీ పాలనకు చరమగీతం పాడాలి

‘జన్ ఏక్తా జన్ అధికార్ జన్ ఆందోళన్’ సభలో వక్తలు

కేంద్రంలోని నరేంద్రమోడీ నాలుగేళ్ల ప్రజా వ్యతిరేక పాలనకు చరమగీతం పాడి, దేశాన్ని కాపాడుకోవాలని వక్తలు పిలుపు నిచ్చారు. ప్రజా వ్యతిరేక విధానాలను అమలు చేస్తున్న మోడీకి గుణపాఠం చెప్పాలని

పాలనపై అన్ని వర్గాల ప్రజలు వ్యతిరేకంగా ఉన్నారని చెప్పారు. గ్రామాల్లో వ్యవసాయం చేసుకుంటున్న రైతులు సైతం రోడ్లపైకి వచ్చి ఆందోళనలు చేస్తున్నారని తెలిపారు. కాలుష్యకారక పరిశ్రమల స్థాపన కోసం

పట్టించుకుంటాయని వ్యాఖ్యానించారు. రైతు సంఘం జాతీయ నాయకులు రావుల వెంకయ్య మాట్లాడుతూ పోరాడి సాధించుకున్న ప్రజాస్వామ్యం, వాక్స్వాతంత్ర్యం, పత్రికా స్వేచ్ఛ, మత సామరస్యం వంటి వాటిని కూకటివేళ్లతో పెకిలించే విధంగా మోడీ పాలన ఉందన్నారు. మోడీకి వ్యతిరేకంగా పత్రికల్లో రాశారని గౌరీ లంకేశ్ను, హేతువాదులను హిందూత్వ శక్తులు హత్య చేశాయని గుర్తుచేశారు. ప్రజాస్వామ్యాన్ని బీజేపీ ప్రభుత్వం అపహాస్యం చేస్తోందని నిరసించారు. మణిపూర్, గోవా, అరుణాచల్ ప్రదేశ్ లలో అక్రమ మార్గాల్లో అధికారంలోకి వచ్చిందన్నారు. అవినీతి, అక్రమాలతో నరేంద్ర మోడీ పాలన సాగిస్తున్నారని విమర్శించారు. జీఎస్టీ, పెద్ద నోట్ల రద్దు వంటి నిర్ణయాలతో బ్యాంకింగ్ వ్యవస్థ కుప్పకూలే పరిస్థితి నెలకొందన్నా రైతులకు గిట్టుబాటు ధర లేని పరిస్థితి దేశంలో నెలకొందన్నారు. గత పదేళ్లలో 3 లక్షల మంది రైతులు ఆత్మహత్య చేసుకున్నారని వివరించారు. ఏఐసీసీ నాయకులు హరినాథ్ మాట్లాడుతూ చాయివాలాగా వచ్చిన నరేంద్ర మోడీ అమెరికా వంటి సామ్రాజ్యవాద దేశాలకు భారతదేశాన్ని అమ్మేందుకు ప్రయత్నిస్తున్నారని గర్హించారు. ఎఫ్ డీఐలను వందశాతం తీసుకొచ్చి దేశంలో పరిశ్రమలను దోచిపెడుతున్నారని తెలిపారు.



తెలిపారు. ఎన్నికల సమయంలో ఇచ్చిన హామీలను అమలు చేయడంలో నరేంద్రమోడీ విఫలమయ్యారని విమర్శించారు. అన్ని రంగాల ప్రజలపై బీజేపీ ప్రభుత్వం దాడులు చేస్తుందని తెలిపారు. ఇలాంటి పాలనకు వ్యతిరేకంగా మరింత ఉధృతంగా ఉద్యమాలు చేయాలని పిలుపునిచ్చారు. కేంద్రప్రభుత్వ విధానాలకు వ్యతిరేకంగా జన ఆందోళన ఐక్యవేదిక ఆధ్వర్యంలో ‘జన్ ఏక్తా జన్ అధికార్ ఆందోళన్’ కార్యక్రమం విజయ వాడలో జరిగింది. ప్రజాసంఘాల ఆధ్వర్యంలో జరిగిన ఈ కార్యక్రమానికి కార్మికులు, రైతులు, వ్యవసాయ కార్మికులు, మహిళలు రాష్ట్ర నలుమూలల నుంచి పెద్దఎత్తున విజయవాడలో రైల్వే స్టేషన్ నుంచి అలంకార్ సెంటర్ లోని ధర్నా చౌక్ వద్ద భారీ ఖహిరంగ సభ సిఐటియు రాష్ట్ర ప్రధాన కార్యదర్శి ఎం.ఎ.గహూర్, వ్యవసాయ కార్మిక సంఘం ప్రధాన కార్యదర్శి జెల్లి విల్సన్ అధ్యక్షతన జరిగింది. ఎఐటియుసి అధ్యక్షులు చలసాని రామారావు సభను ప్రారంభించారు. ఈ సందర్భంగా ఐదవ జాతీయ ఉపాధ్యక్షురాలు ఎస్.పుణ్యవతి మాట్లాడుతూ నరేంద్రమోడీ

కేంద్ర, రాష్ట్రప్రభుత్వాలు బంగారం లాంటి భూములను రైతుల నుంచి లాక్కుంటున్నాయని చెప్పారు. ఇలాంటి పరిశ్రమల వల్ల ప్రజలు జబ్బులకు గురవుతున్నారని తెలిపారు. ఇందుకు వ్యతిరేకంగా దేశవ్యాప్తంగా పోరాటం మొదలైందని చెప్పారు. తమిళనాడులోని తూత్తుకుడిలో స్టేరిలైట్ ఫ్యాక్టరీకి వ్యతిరేకంగా పోరాడిన 16 మంది రైతులను ప్రభుత్వాలు పొట్ట నపెట్టుకున్నాయని ఆందోళన వ్యక్తం చేశారు. ఇలాంటి ప్రభుత్వాలకు బుద్ధి చెప్పాలన్నారు. రూ.కోట్లు ఖర్చు పెట్టి ఎమ్మెల్యేలను కొనే ప్రభుత్వాలు ప్రజలను ఎలా





నాలుగేళ్లు పూర్తయినా విదేశాల్లో డబ్బు దాచుకున్న వారి పేర్లను బయటపెట్టలేదన్నారు. మోడీ-బాబు జోడీ కేంద్రాన్ని, రాష్ట్రాన్ని దోచుకుందని విమర్శించారు. వామపక్షాల ఒత్తిడితో వచ్చిన 2013-భూసేకరణ చట్టాన్ని తూట్లు పొడిచేందుకు ప్రయత్నిస్తున్నారని ఆందోళన వ్యక్తం చేశారు. సరేంద్రమోడీ గద్దె దిగేవరకూ పోరాటం చేయాలని కోరారు. ఏఐయూటీసీ నాయకులు సుధీర్ మాట్లాడుతూ దేశవ్యాప్తంగా అన్ని వర్గాల ప్రజలు మోడీ పాలనకు నిరసన తెలుపుతున్నారని చెప్పారు. ఈ నాలుగేళ్ల కాలంలో ప్రజలు అత్యంత కష్టాల్లో కూరుకున్నారని, రెండు పూటలా తినలేని పరిస్థితిలో ఉన్నారని ఆందోళన వ్యక్తం చేశారు. ప్రజల్లో పెల్లుబుకుతున్న ఉద్యమాలపై ప్రభుత్వం ఉక్కుపాదం మోపు తోందన్నారు. ఆంధ్రప్రదేశ్ వ్యవసాయ కార్మిక సంఘం ప్రధాన కార్యదర్శి వి.వెంకటేశ్వర్లు మాట్లాడుతూ పెట్టుబడిదారీ, కార్పొరేట్ వర్గాలు కాకుండా దేశంలో ఏ ఒక్క తరగతి కూడా సంతోషంగా లేదని చెప్పారు. రోజురోజుకూ ధరలు పెరిగిపోతున్నాయని ఆందోళన వ్యక్తం చేశారు. ప్రజల బాధలు తెలియని దుర్మార్గ ప్రభుత్వాన్ని గద్దె దింపకపోతే ప్రజలు ప్రశాంతంగా ఉండలేరని తెలిపారు. ఏపీ వ్యవసాయ కార్మిక సంఘం అధ్యక్షులు ఆవుల శేఖర్ మాట్లాడుతూ రాష్ట్రంలో కూలీలకు ఎక్కడా వందరోజుల పనిదొరికే పరిస్థితి లేదన్నారు. వ్యవసాయ కూలీలకు ఆసరాగా ఉన్న ఉపాధి హామీ పథకాన్ని మోడీ ప్రభుత్వం కుదించిందన్నారు. ఈ పథకం నిధులను ఇతర రంగాలకు మళ్లిస్తున్నారని నిరసించారు. ఐదవ రాష్ట్ర కార్యదర్శి డి.రమాదేవి మాట్లాడుతూ దేశంలో మహిళలపై

అత్యాచారాలు, వేధింపులు ఆందోళన కలిగిస్తున్నాయని చెప్పారు. అత్యాచార నిందితులను కాపాడటంలో మోడీ ముందు శ్రేణిలో ఉన్నారని విమర్శించారు. ఆంధ్ర ప్రదేశ్ రైతు సంఘం ప్రధాన కార్యదర్శి పి.పెద్దిరెడ్డి మాట్లాడుతూ స్వామినాథన్ సిఫార్సులు అమలు చేస్తామని, పండించిన

పంటకు మద్దతు ధర కల్పిస్తామని ఎన్నికల్లో హామీనిచ్చారని తెలిపారు. వీటిని అమలు చేయలేమని సుప్రీంకోర్టు వద్ద కేంద్రం చేతులెత్తేసేందని వ్యాఖ్యానించారు. ఏపీ వ్యవసాయ కార్మిక సంఘం అధ్యక్షులు దడాల సుబ్బారావు వందన సమర్పణ చేసిన ఈ కార్యక్రమంలో ఏపీ రైతు సంఘం (దాసరి భవన్) అధ్యక్షులు రామచంద్రయ్య, ఏఐటీయూసీ రాష్ట్ర ప్రధాన కార్యదర్శి ఓబులేసు, డీహెచ్ పీఎస్ అధ్యక్షులు కరవాది సుబ్బారావు, కేవీపీఎస్ రాష్ట్ర ప్రధాన కార్యదర్శి అండ్ర మాల్వాద్రి, ఏఐఎంఎస్ఎస్ నాయకురాలు లలిత, ఆంధ్ర ప్రదేశ్ కౌలు రైతు సంఘం ప్రధాన కార్యదర్శి పి.జమలయ్య, ఎల్ఐసీ నాయకులు కిషోర్ కుమార్, ఎస్ఎఫ్ఐ రాష్ట్ర కార్యదర్శి వై.రాము, డీవైఎఫ్ఐ రాష్ట్ర కార్యదర్శి ఎం.సూర్యారావు, ఏఐవైఎఫ్ ప్రధాన కార్యదర్శి లెనిన్, ఏఐఎస్ఎఫ్ అధ్యక్షులు సుబ్బారావు, శ్రామిక మహిళా ఫోరం నాయకురాలు లక్ష్మీదేవి, శ్రామిక మహిళా కన్వీనర్ కె.ధనలక్ష్మి, పీఓడబ్ల్యూ రాష్ట్ర కార్యదర్శి గంగా భవాని, ఆంధ్రప్రదేశ్ ప్రజా నాట్య మండలి నాయకులు గని, పీఎన్ఎం రాష్ట్ర కార్యదర్శి అనిల్కుమార్, ఏపీ రైతు సంఘం అధ్యక్షులు వై.కేశవరావు, గిరిజన సంఘం నాయకులు నాయక్, పీడి ఎస్యూ అధ్యక్షులు రవిచంద్ర, ఐఎఫ్టీయూ నాయకులు పోలారి, దళిత సంఘ నాయకులు మేళం భాగ్యారావు తదితరులు పాల్గొన్నారు.

- 1) కార్మికులకు కనీస వేతనం రూ.18 వేలుగా అమలుచేయాలి. సుప్రీంకోర్టు తీర్పు ప్రకారం సమాన పనికి సమాన వేతనం ఇవ్వాలి.
- 2) ఎం.ఎస్.స్వామినాథన్ సిఫార్సుల మేరకు ఉత్పత్తి ఖర్చులకు అదనంగా 50% కలిపి రైతులకు అందేలా కేంద్ర ప్రభుత్వం చట్టం చేయాలి.
- 3) మహిళలపై హింస, దాడుల నివారణకు సత్వర చర్యలు తీసుకోవాలి. పార్లమెంటు చట్ట సభలో 1/3 రిజర్వేషన్ అమలు చేయాలి.
- 4) ఎస్సీ, ఎస్టీ, ఓబీసీ రిజర్వేషన్ల నిబంధనలకు తూట్లు పొడుస్తూ సామాజిక న్యాయాన్ని నిర్వీర్యం చేస్తున్న కేంద్ర, రాష్ట్ర ప్రభుత్వ విధానాలను వ్యతిరేకించాలి.
- 5) విద్య, వైద్యం ప్రైవేటీకరణను నిలిపివేయాలి. ఆరోగ్య రంగానికి కనీసం 6% జీడిపీ కేటాయించాలి.
- 6) మైనార్టీలపై హింస, దాడులు నివారించేందుకు ఎస్సీ, ఎస్టీ అత్యాచార నిరోధక చట్టాన్ని పకడ్బందీగా అమలుచేయాలి. ఈ చట్టాన్ని రాజ్యాంగం 9వ షెడ్యూల్లో చేర్చాలి. భీమ్సేన నాయకుడు చంద్రశేఖర్ రావణ్ అజాద్, ఇతర కార్యకర్తలను వెంటనే విడుదల చేయాలి.
- 7) ఎటువంటి మినహాయింపులు లేకుండా ప్రాథమిక కార్మిక చట్టాలను అమలు చేయాలి.
- 8) ఇళ్లు లేని ప్రజలందరికీ పక్కా గృహాలు నిర్మించాలి. తాగునీటి సదుపాయం కల్పించాలి.
- 9) జాతీయ గ్రామీణ హామీ పథకాన్ని సక్రమంగా అమలు చేసి ఏడాదికి 250 రోజులు పని కల్పించాలి. రోజుకు కనీస కూలి రూ.500 ఇవ్వాలి.
- 10) కేంద్ర, రాష్ట్ర ప్రభుత్వరంగ సంస్థల పెట్టుబడుల ఉపసంహరణను, విక్రయాలను నిలిపివేయాలి.
- 11) ప్రత్యేక హోదాతో సహా విభజన చట్టంలోని హామీలన్నీ అమలుపర్చాలి.
- 12) 2013 భూసేకరణ చట్ట సవరణ బిల్లును ఉపసంహరించుకోవాలి.
- 13) కంట్రీబ్యూటరీ పెన్షన్ స్కీమును రద్దుచేయాలి. పాత పెన్షన్ విధానాన్నే కొనసాగించాలి.
- 14) ప్రాజెక్టుల నిర్మాణంలోని నిర్వాసితులను ఆదుకోవాలి.



## ఇరాన్ దేశాన్ని బెదిరిస్తున్న ట్రంప్ - ఇరాన్ ఒప్పందాన్ని గౌరవించేని అమెరికా

- పి.అజయకుమార్

తన మాట వినని దేశాల భరతం పడుతుంది అమెరికా. అది సామ్రాజ్యవాద దేశం. ఇతర దేశాలను ఆక్రమించుకోక పోయినా వాటి ఆర్థిక వ్యవస్థలు తన చెప్పు చేతుల్లో ఉండాలని అమెరికా కోరుకుంటుంది. ఇరాన్ దేశంలో చమురు, గ్యాస్ నిల్వలు ఉన్నాయి. కానీ ఇరాన్ ప్రభుత్వం తన దేశంలోకి అమెరికా ఆయిల్ కంపెనీలను రానీయటం లేదు. అవన్నీ అక్కడి ప్రభుత్వ కంపెనీల చేతిలో ఉన్నాయి. అందుకే ఇరాన్ అంటే అమెరికాకి కోపం. అందుకే ఎప్పుడూ దాన్ని బెదిరిస్తుంది. ఇరాన్ కు దగ్గరలో ఉన్న ఇజ్రాయిల్ దేశం ఆ ప్రాంతంలో అమెరికాకు తోడు దొంగగా ఉంది. ఇజ్రాయిల్ దేశం పాలస్తీనా ప్రజల మాతృభూమిని ఆక్రమించుకుంది. ఈ ఆక్రమణకు ప్రపంచంలో అమెరికా ఒక్కటే మద్దతుదారు. ఈ ఆక్రమణలను ఇరాన్ వ్యతిరేకిస్తోంది. అందుకు కూడా ఇరాన్ అంటే అమెరికాకి కోపం.

అమెరికా, ఇజ్రాయిల్ దేశాల నుండి తనను తాను రక్షించుకోటానికి ఇరాన్ అణు ఆయుధాలు తయారు చేసుకుంది. తన దేశ ఇంధన అవసరాలకు (కరెంట్) కూడా అణు శక్తిని వాడుతుంది. ఇరాన్ అణు ఆయుధాలను తయారు చేస్తున్నట్లు అమెరికా ఇల్లెక్ట్రిగోల చేసింది. అది ఆ ప్రాంతంలో శాంతికి ప్రమాదకారి అని అబద్ధపు ప్రచారం చేసింది. తమ దగ్గరే అణు ఆయుధాలు ఉండాలి, మిగతా దేశాల దగ్గర ఉండకూడదని అమెరికా, బ్రిటన్, ఫ్రాన్స్ వంటి సంపన్న దేశాలూ కోరుకుంటాయి. అమెరికా, దాని మిత్ర దేశాలు ఇరాన్ మీద కఠినమైన ఆర్థిక ఆంక్షలు విధించాయి. ఇరాన్ ఆయిల్, గ్యాసును ఎవరూ కొనకూడదు. ఇరాన్ కు కావల్సిన వాటిని ఎవరూ ఎగుమతి చేయకూడదని ఆంక్షలు విధించారు. ఇరాన్ లో ఎవరూ పెట్టుబడులు పెట్టకూడదని కూడా వాళ్ల షరతు. ఇతర దేశాలు కూడా తమబాట

పట్టాలని వత్తిడి చేశాయి.

దాంతో ఇరాన్ ఎదుగుదల ఆగిపోయింది. ఇతర దేశాలతో సంబంధాలను పెంచుకోవాలని ఇరాన్ వాంఛించింది. తాను కూడా ఇతర దేశాల్లాగా అభివృద్ధి కావాలని కోరుకుంది. తనకు ఉన్న ఆయుధాలు చాలనుకుంది. దాంతో ఇరాన్ అణు ఒప్పందం 2015లో జరిగింది. దానిపై అమెరికా, బ్రిటన్, ఫ్రాన్స్, రష్యా, చైనా, జర్మనీ, ఇరాన్ దేశాలు సంతకాలు పెట్టాయి. ఆ సమయంలో అమెరికా అధ్యక్షుడుగా ఒబామా ఉన్నారు. ఆ తరువాత జరిగిన ఎన్నికల్లో ట్రంప్ గెలిచాడు. ఈయన మహా దుందుడుకు మనిషి. ఇప్పటిపుడే అభివృద్ధి చెందుతున్న దేశాల మీద బెదిరింపులకు దిగుతున్నాడు. ఇప్పటి వరకూ దేశాల మధ్య జరిగిన ఒప్పందాలను ఆయన గౌరవించడు. మహా వితండవాది. తన దేశం, తన మిత్ర దేశాలు తప్పితే మిగతా దేశాలను గౌరవంగా చూడడు.

కాలుష్యం నుండి ప్రపంచాన్ని కాపాడటానికి ఒప్పందం జరిగింది. కాలుష్యానికి మొదటి బాధ్యత సంపన్న దేశాలది. అందుకని అమెరికా, ఇతర దేశాలు ఎక్కువ బాధ్యత తీసుకోవాలి. ఆ ఒప్పందంలో అదంతా ఉంది. అది ట్రంప్ కి నచ్చలేదు. ఇండియా, చైనాలో ఎక్కువ బాధ్యత తీసుకోవాలని వితండవాదం లేవదీశాడు. చివరికి ఆ ఒప్పందం నుండి అమెరికాను బయటకు లాగాడు. ఆ తర్వాత ట్రంప్ కన్ను ఇరాన్ మీద పడింది. ఇరాన్ ఒప్పందంలో ఉన్న షరతులన్నిటినీ ఇరాన్ పాటించింది.

ఒప్పందం ప్రకారం తన దేశంలో ఉన్న శుద్ధి చేసిన యురేనియంను (అణు శక్తికి ఉపయోగించేది) దేశం నుండి ఓడల్లో బయటకు పంపింది. అణుశక్తిని తయారు చేయటానికి ఉపయోగించే భారజలాల ప్లాంట్లను మూసివేసింది. తనకు ఉన్న అణుశక్తి కర్మాగారాలన్నిటినీ అన్ని దేశాలు

కలిపి పెట్టుకునే సంస్థలు తనిఖీలు చేస్తున్నాయి. ఒప్పందాన్ని ఇరాన్ నూరుశాతం అమలు చేస్తున్నదని అమెరికా గూఢచారి సంస్థలు కూడా నివేదికలు ఇచ్చాయి. అంతర్జాతీయ అణుఇంధన ఏజెన్సీ కూడా ఒప్పందం అమలుపై సంతృప్తి వ్యక్తం చేసింది. అమెరికా మిత్ర దేశాలు కూడా భేష్ అన్నాయి. కానీ అమెరికా ఒక్క దానికే పుండు పుట్టింది. ఒప్పందాన్ని ఇరాన్ లెక్క జేయటం లేదని నెపం వేసింది. ఒప్పందం నుండి బయటకు పోయింది.

ప్రపంచ దేశాలన్నీ అమెరికా చర్యను తప్పుపట్టాయి. అమెరికా బయటికి పోయింది పోకుండా అణు ఆయుధాలను ఇరాన్ తయారు చేస్తున్నదని నెపం మోపింది. ఇరాన్ పై కఠినమైన ఆంక్షలు పెట్టింది. అమెరికా కంపెనీలు ఇరాన్ తో సంబంధాలు పెట్టుకోకూడదని ఆదేశించింది. సంతకం పెట్టిన బ్రిటన్, ఫ్రాన్స్, చైనా, రష్యా, జర్మనీ దేశాలు మాత్రం ఇరాన్ తప్పు చేయలేదని, దానితో సంబంధాలు కొనసాగిస్తామని ప్రకటించాయి. అమెరికా మిత్ర దేశాలైన బ్రిటన్, ఫ్రాన్స్, జర్మనీలపై అమెరికా ఒత్తిడి చేయటం మొదలు పెట్టింది. 'బయటికి రాకపోతే మీ అంతు చూస్తా'మంటూ బెదిరిస్తోంది. అవి ఎంత కాలం నిలబడతాయో చూడాలి.

ఇంతకీ అమెరికాకి కోపం వచ్చింది ఇరాన్ అణు ఆయుధాల గురించి కాదు. ఇరాన్ అభివృద్ధి చెందటం దానికి ఇష్టం లేదు. ఇరాన్ బలపడితే తన మిత్ర దేశాలైన సౌదీ అరేబియా, ఇజ్రాయిల్ ఆటలు సాగవని అమెరికాకు తెలుసు. అందుకే ఇరాన్ పై అబద్ధాలు ప్రచారం చేస్తోంది. అంతకు ముందు ఇరాక్, ఆఫ్ఘనిస్తాన్ ల మీద కూడా అబద్ధపు ప్రచారాలు చేసి యుద్ధం చేసి లక్షలాది మందిని చంపిన అమెరికా రక్తపు చరిత్రను మనం మరువకూడదు.

ఉత్తర కొరియా విషయంలో కూడా



అదే జరిగింది. అణ్ణాయుధాలపై అమెరికాతో చర్చించటానికి ఉత్తర కొరియా సిగ్గుపడింది. జూన్ 12 న సింగపూర్ లో రెండు దేశాల అధ్యక్షులు సమావేశం కావాలనుకున్నారు. ఇంతలోనే అమెరికా బెదిరింపులకు పూనుకుంది. ఉత్తర కొరియా తన అణ్ణాయుధాలను అప్పగించకపోతే లిబియాకి వట్టిన గతే పడుతుందని బెదిరించింది.

లిబియా నాయకులు గడాఫీ సామ్రాజ్యవాద దేశాలను (మేక వన్నె పులులు) నమ్మి తన అణ్ణాయుధ కార్యక్రమాన్ని ఆపి

వేయగానే అమెరికా, బ్రిటన్, ఫ్రాన్స్ తదితర దేశాలు తోడేళ్లుగా మారిపోయి లిబియా అధ్యక్షుని ప్రాణం తీశాయి.

అమెరికా బెదిరింపులు తగాదాలు పెంచేవిగా ఉన్నాయని ఉత్తర కొరియా అన్నదట. ఈ మాత్రానికే బ్రంప్ కు కోపమొచ్చింది. ఇంకేముంది సింగపూర్ మీటింగు కేన్సిల్ అన్నాడు. అయినా శాంతి కోసం తాను చేయాల్సిందంతా ఉత్తర కొరియా చేసింది. అణ్ణాయుధాలను ప్రయోగించే కేంద్రాలను కూల్చివేసింది. అమెరికా ఏకవక్ష బెదిరింపులకు

రెచ్చిపోకుండా ఇప్పటికీ తాము చర్చలకు సిద్ధమేనంది. దాంతో బ్రంపుకు దిమ్మ తిరిగింది. ఆయన కూడా సానుకూలంగా మాట్లాడక తప్పలేదు.

ఇరాన్, ఉత్తర కొరియా దేశాల అనుభవాల నుండి వచ్చే గుణపాఠం ఒక్కటే. అభివృద్ధి చెందుతున్న దేశాలు, సోషలిస్ట్ దేశాలకు శాంతి కావాలి. సామ్రాజ్యవాద దేశాలకు తమ బహుళ జాతి కంపెనీల ప్రయోజనాల కోసం యుద్ధాలు కావాలి. సామ్రాజ్యవాదం ఉన్నంత కాలం ఈ రెండు శిబిరాల మధ్య ఘర్షణ తప్పదు.

## మానవతా మూర్తి సిస్టర్ లినీ

ప్రాణాంతక నిఘా వైరస్ ఉత్తర కేరళలోని కోజికోడ్ లోని 13 మందిని బలితీసుకుంది. ఈఎంఎస్ కోపరేటివ్ ఆసుపత్రిలో వైరస్ సోకిన ముగ్గురికి చికిత్స చేస్తూ నర్సు కూడా మృతి చెందింది. గబ్బిలాల ద్వారా నిఘా వైరస్ సోకుతుందని అధికారులు భావిస్తున్నారు. నిఘా వైరస్ సోకిన వారికి శ్వాస పీల్చుకోవడంలో సమస్యలు ప్రారంభమవుతాయి. మెదడువాపు, జ్వరం, తలనొప్పి, మగత వంటి ఇబ్బందులు ఎదురై చివరికి కోమాలోకి వెళ్లే పరిస్థితి వస్తుంది. వైరస్ సోకిన బాధితుల ద్వారా ఇతరులకు ఈ వ్యాధి సోకుతుంది.

కేరళలో ప్రబలిన నిఘా వైరస్ బాధితులకు వైద్యం అందిస్తూ ప్రాణాలు కోల్పోయిన నర్సు లినీ పుత్తుస్సెరి వైద్యం మానవత్వానికి అత్యున్నత భౌతిక రూపం. రకరకాల రుగ్మతలకు గురై చావు అంచుల వరకు వెళ్లిన వారిని తిరిగి ఆరోగ్య వంతులుగా మార్చగలిగే శక్తి వైద్యానికే ఉంది. ఇలాంటి వృత్తిని అంకితభావంతో, నిజాయితీతో నిర్వహిస్తూ తమ ప్రాణాలనే ఫణంగా పెట్టిన ఎందరో స్ఫూర్తి దాతలు ప్రపంచ వ్యాప్తంగా ఉన్నారు. వారి కోవలోకి సిస్టర్ లినీ పుత్తుస్సెరి చేరారు. కేరళలోని కోజికోడ్, మలప్పురం జిల్లాల్లో వ్యాప్తి చెంది దేశవ్యాప్తంగా సంచలనం సృష్టిస్తున్న నిఘా

వైరస్ బాధితులకు ఆమె సేవలందించారు. బాధితులకు సపర్యలు చేసే క్రమంలో 31 ఏళ్ల నర్సు లినీ కూడా అదే వైరస్ కు బలయ్యారు. అంతిమ ఘడియల్లో ఆమె ఒక కఠిన నిర్ణయం తీసుకున్నారు. తన వారిని ఎవరినీ తన దగ్గరకు రానివ్వకుండా జాగ్రత్త పడ్డారు. తనకు సోకిన నిఘా వైరస్ తన వాళ్లకు సోకకూడదని ఆమె ఈ నిర్ణయం



తీసుకున్నారు. బహ్రయిన్ లో ఉన్న భర్తకు ఆమె చివరి క్షణాల్లో ఎంతో భావోద్వేగంతో లేఖ రాశారు. 'ఇవే నాకు చివరి క్షణాలు. ఇక మిమ్మల్ని చూస్తాననే ఆశ నాకు లేదు. క్షమించండి. పిల్లల్ని జాగ్రత్తగా చూసుకోండి. ఒంటరిగా వదిలేయవద్దు. మీతోపాటు గల్ఫ్ కు తీసుకువెళ్లండి... గుండెల నిండా ప్రేమతో'. చనిపోయే ముందు లినీ తన భర్తకు రాసిన ఉత్తరాన్ని

బట్టి మరణానికి సిద్ధపడే నర్సుగా కొనసాగడానికి సిద్ధమైందని అర్థమవుతుంది. నిఘా వైరస్ కు మనిషి నుండి మనిషికి చాలా వేగంగా వ్యాపించే స్వభావం ఉండటంతో నర్సు లినీ మృతదేహాన్ని ఆమె స్వగ్రామానికి కూడా తరలించకుండా కుటంబ సభ్యుల అనుమతితో కేరళ ప్రభుత్వ యంత్రాంగం కట్టుదిట్టమైన జాగ్రత్తలు తీసుకొని కోజికోడ్ లోనే లినీ అంత్యక్రియలు నిర్వహించారు. లినీ నిఘా వైరస్ బారిన పడిందన్న సంగతి తెలిసిన ఆమె భర్త సజీశ్ వెంటనే కేరళ వచ్చాడుగానీ లినీతో అతన్ని కలవనియ్యలేదు. పిల్లలు సిద్దార్థ్ (5), రితుల్ (2) కూడా అమ్మ చివరి చూపులకు నోచుకోలేదు.

లినీ అసమాన వైద్య సేవా నిరతిని కేరళ ముఖ్యమంత్రి విజయన్ ప్రశంసించారు. భర్తకు ప్రభుత్వ ఉద్యోగంతోపాటు పిల్లల చదువు బాధ్యత తీసుకుంటూ చెరోక రూ.10 లక్షలు అందించారు.

ఇలాంటి ఘటనలు వైద్య రంగంలో ఉన్న మానవతా స్ఫూర్తిని ప్రపంచానికి వెల్లడిస్తాయి. వైద్యం అంటే వ్యాపారం మాత్రమే కాదని, తమ విధి నిర్వహణలో ప్రాణాన్ని సైతం అర్పించిన ఆదర్శమూర్తులు ఉన్నారని ఇలాంటి ఘటనలు తెలియజేస్తాయి.



# కార్మిక వర్గంపై కాషాయ కుట్రలు

- ఆర్.సుధాభాస్కర్

మోడీ పాలనకు నాలుగేళ్లు నిండాయి. గతంలో ఏ ప్రభుత్వమూ చేయ నన్ని దాడులు ఈ కాలంలో ఈ ప్రభుత్వం కార్మికవర్గంపై చేసింది. ఇంకా చేస్తోంది. 1991లో సరళీకృత ఆర్థిక విధానం ప్రారంభమైనప్పుడు కొన్ని సంఘాలు, ముఖ్యంగా సంస్కరణవాద సంఘాలు భ్రమలకు లోనయ్యాయి. 1995 నవం బర్లో కేంద్ర మంత్రి వెంకటస్వామి 'ఎంప్లాయిస్ పెన్షన్ స్కీమ్' ప్రకటించిన ప్పుడు సిఐటియు మినహా దేశ కార్మికోద్య మం ఆ స్కీమ్ను రెండు చేతులా ఆహ్వానిం చింది. 1996 ఫిబ్రవరిలో సిఐటియు ఇచ్చిన సమ్మె పిలుపులో ఆనాటి సిఐటియు సభ్యత్వానికి ఎన్నో రెట్లు ఎక్కువగా రెండు కోట్ల మంది కార్మికులు సమ్మె చేశారు. ఆ స్కీమ్ ఎంత అధ్వాన్నమైందో నేడు అందరూ అంగీకరిస్తున్నారు. సరళీకృత ఆర్థిక విధానాల అంతఃసారాన్ని అర్థం చేసుకున్న సిఐటియు అవి కార్మిక వ్యతిరేక, ప్రజా వ్యతిరేక, దేశ వ్యతిరేకమైనవని చెబుతూనే ఉంది.

2008 ప్రపంచ ఆర్థిక సంక్షోభం తర్వాత ఆ విధానాల క్రూరత్వం స్పష్టంగా అన్ని దేశాల్లోనూ వెల్లడైతోంది. అన్ని దేశాల్లో పాలక వర్గాలు కార్మికవర్గంపై దాడి పెంచాయి. పోరాడి సాధించుకున్న హక్కులు, వేతనాలు, పెన్షన్లు, సాంఘిక భద్ర తలపై దాడి పెరిగింది. ఫలితంగా కార్మిక జీవితాలు అస్థిరతకు గురౌతున్నాయి. వారిలో అసంతృప్తి బద్దలౌతున్నది. దీన్ని ఉ ప యోగించుకునే అనేక దేశాల్లో అభివృద్ధి నిరోధక పార్టీలు అధికారంలోకి వచ్చి, అవే విధానాలను రెట్టింపు వేగంతో అమలు చేస్తున్నాయి. దీన్నో భాగంగానే మన దేశంలో బీజేపీ అధికారంలోకి వచ్చింది.

పెట్టుబడిదారులు లాభాలు పెంచుకు నేందుకు కార్మికవర్గంపై దాడిని తీవ్రం చేస్తున్న దశలో నేటి మన దేశ ఆర్థిక వ్యవస్థ

ఉంది. యుక్తితో కార్మికులను ఏమార్చగలిగే శక్తి తగ్గిపోతోంది. ప్రభుత్వ రంగ పరిశ్రమల కైంకర్యం విచ్చలవిడిగా సాగుతోంది. ప్రభుత్వ రంగ పరిశ్రమలను కారుచౌకగా దేశ, విదేశ కార్పొరేట్లు తన్నుకుపోవడం సరళీకరణ ప్రక్రియలో కీలకం. ఈ విషయం మొద ట్నుంచీ సిఐటియు చెపుతున్నా తమ కుతర్కంతో కొందరినైనా మోసగించడానికి పాలకులకు అవకాశం ఉండేది. కానీ ఈ విషయంలో ఎటువంటి సందేహాలకు తావి వ్వకుండా 'ప్రభుత్వ రంగం పుట్టింది చావ డానికే! కొన్ని ముందే చస్తాయి. కొన్ని తర్వాత చస్తాయి. చావడం మాత్రం గ్యారంటీ!' అంటూ ప్రమాణ స్వీకారం చేసిన తదనం తరం మోడీ కుండబద్దలు కొట్టారు.

కాంగ్రెస్ కాలం నాటి వాటాల అమ్మ కం బీజేపీ కాలంలో మొదట 'వ్యూహాత్మక అమ్మకం' (అంటే 51శాతం వాటాలను అమ్మేయడం)గా వచ్చింది. పీవీ నరసిం హారావు సర్కార్ను గానీ, యునైటెడ్ ఫ్రంట్ను గానీ, వాజ్పేయి ప్రభుత్వాన్ని గానీ, యూపీఏ -1,2 లను గానీ ఏనాడూ బడ్జెట్లో నిర్ణయం చుకున్న పద్ధతుల్లో డిజిన్వెస్ట్మెంట్ ప్రక్రియ కానివ్వలేదు మన దేశ కార్మికవర్గం. కానీ మోడీ సర్కార్ మాత్రం రూ.72 వేల కోట్ల వాటాల అమ్మక ప్రక్రియ లక్ష్యాన్ని అల వోకగా అధిగమించి రూ.లక్ష కోట్లకు చేరింది. ఇటు వాటాల అమ్మకం, అటు వ్యూహాత్మక అమ్మకంతో పాటు బహుళ పద్ధతుల్లో ప్రభుత్వరంగాన్ని వదిలించుకు నేందుకు మోడీ ప్రభుత్వం ప్రయత్నిస్తోంది.

2018-19 బడ్జెట్లోనే 'ఇన్ఫ్రా స్ట్రక్చర్ ఇన్వెస్ట్మెంట్ ట్రస్ట్' అన్న దాన్ని ఆర్థికమంత్రి ప్రకటించారు. ప్రభుత్వ వాటా లను ఉపసంహరించి, ప్రభుత్వరంగ పరిశ్ర మలను వదిలించుకునేందుకు ఇదో మార్గం. దీని కింద ఎన్టీపీసీ, ఓఎన్జీసీ, ఇండియన్ ఆయిల్ కార్పొరేషన్ వంటి మహారత్న కంపెనీలన్నీ ఉన్నాయి. 'డెట్ ఎక్స్చేంజ్ ట్రేడెడ్

ఫండ్' అని మరోటి. ఆ విధంగా ప్రభుత్వ రంగాన్ని సంపూర్ణంగా వదిలిం చుకునే మార్గాలు ఒకదాని తర్వాత ఒకటి, ఒకదాన్ని మించినది మరొకటి కనుగొం టున్నారు. ప్రభుత్వానికి పన్నులు చెల్లించగా, అప్పులపై వడ్డీలు చెల్లించగా ప్రభుత్వరంగ పరిశ్రమల వద్దనున్న సుమారు రూ. 7 లక్షల కోట్ల రిజర్వు నిధులను కాజేసేందుకు, వాటిని అదనపు డివిడెండ్ ఇవ్వాలని, ప్రభుత్వ వాటాలను తిరిగి కొనుక్కోవాలని (షేర్స్ బై బ్యాక్), బోనస్ షేర్లను విడుదల చేయాలని 'ఒత్తిడి చేస్తోంది. మంచి లాభాల్లో ఉన్న ప్రభుత్వ రంగ పరిశ్రమలు ప్రధాన నగరాల్లో కొనుగోలు చేసిన మూడు వేల ఎకరాల భూములను 'ప్రధాన మంత్రి ఆవాజ్ యోజన' కోసం గుంజుకుంటోంది. ఆ విధంగా ప్రభుత్వ రంగ పరిశ్రమల స్థిర, చర ఆస్తులను కేంద్ర ప్రభుత్వం ధ్వంసం చేస్తోంది.

ఇదిగాక 'మేజర్ పోర్ట్ అథారిటీ' బిల్లు ద్వారా దేశ ప్రధాన పోర్టులను ప్రైవేటీకరిం చేందుకు ప్రయత్నిస్తోంది. 'మోటార్ వెహి కల్ సవరణ బిల్లు 2017' ద్వారా రాష్ట్ర రోడ్డు రవాణా వ్యవస్థను ధ్వంసం చేయడమే గాక, ప్రైవేట్ ట్రాన్స్పోర్ట్ను 'ఓలా, ఊబర్' వంటి బహుళజాతి గుత్త సంస్థలకు కట్టబెట్టే ప్రయత్నం చేస్తోంది. 'కోల్ మైన్స్ (స్పెషల్ ప్రొవిజన్స్) యాక్ట్' చేయడం ద్వారా ఇంతకాలం ఉన్న ఆంక్షలు తొలగిపోయి బొగ్గు తవ్వకాలను ప్రైవేటు వారికి అను మతించింది. ఇది సింగరేణితో పాటు, కోలిండియాకూ తీవ్ర దెబ్బ.

మోడీ సర్కార్ తదుపరి లక్ష్యం బ్యాంకింగ్ వ్యవస్థ. ఈ విషయంపై అనేక చిన్న పారిశ్రామికవేత్తలు బహిరంగంగానే తమ ఆందోళనలు వ్యక్తం చేస్తున్నారు. ఆర్థిక సంక్షోభం వల్ల ఎగుమతులు పెరగడం లేదు. పాతికేళ్లుగా పెంచి పోషించిన ఎగుమతి ఆధార ఆర్థిక వ్యవస్థ గందరగోళంలో



పడింది. ప్రజల పరిస్థితి దిగజారుతుం డటంతో మొత్తం మీద ఆర్థిక వ్యవస్థ నెమ్మదించింది. 2017-18 ఆర్థిక సంవత్సరంలో 'పెట్టుబడులు పెట్టడం నిలకడగా తగ్గు తోంది. 2011-12లో 39 శాతం నుండి 2015-17లో 33.3 శాతానికి తగ్గిందని ఆర్థిక మంత్రిత్వ శాఖ పేర్కొంది. స్థూల స్థిర పెట్టుబడి ఏర్పాటు (బడ్జెట్ ద్వారా పెట్టే పెట్టుబడుల వల్ల ఒక పరిశ్రమ, ప్రాజెక్ట్, నీటి పారుదల కాలువలో ఏర్పాటు కావడం) 2011-12 నుండి క్రమంగా తగ్గుతోందని ఆర్థిక సంవత్సరం పేర్కొంది. పారిశ్రామిక అభివృద్ధి సూచిక (ఐఐపీ) 2016-17లో 4.6 శాతానికి, 2017-18లో (ఏప్రిల్ - డిసెంబర్) 3.2 శాతానికి పడిపోయింది.

ఆర్థిక వ్యవస్థ మాంద్యం పరిస్థితులకు జారుకుంటుండటంతో పారిశ్రామికవేత్తలు బ్యాంకులకు చెల్లించాల్సిన సొమ్ము బకాయి పడుతున్నారు. జాతీయ బ్యాంకుల బకాయిలు రూ. లక్షల కోట్లలో పేరుకుం టున్నాయి. వాటిల్లో 88.4 శాతం 12 పెద్ద కంపెనీలే. మోడీ అండ్ కంపెనీతో వారికున్న బాదరాయణ సంబంధం లోకాని కెరుకే కదా! దీనికితోడు నీరవ్ మోడీ, మెహుల్ చోక్సీ, విజయ మాల్యా వంటి వారు చేస్తున్న మోసాలు. ఈ సాకుతో ప్రభుత్వరంగ బ్యాంకుల ప్రైవేటీకరణ డిమాండు ముందు కొస్తోంది. అట్నుంచి అసోచామ్ డిమాండ్ చేయడంతో పాటు, ఇట్నుంచి ప్రధాని ఆర్థిక సలహాదారు అర్వింద్ సుబ్రమణ్యం కూడా ఇదే పల్లవి లంకించుకున్నారు. వెరసి, మోడీ పాలనలో ఆర్థిక వ్యవస్థ విధ్వంసానికి గురౌతున్నదని స్పష్టంగా గ్రహించాలి.

### కార్మిక చట్టాల రద్దు

1978లో జనతా ప్రభుత్వం, 1988లో రాజీవ్ గాంధీ ప్రభుత్వం, 2002లో వాజ్ పేయి ప్రభుత్వం చేయలేక పోయిన కార్మిక చట్టాల రద్దును మోడీ సర్కార్ శక్తివంతంగా అమలు చేస్తోంది. రెండో జాతీయ లేబర్ కమిషన్ సిఫార్సులను 2002లో రానున్న ఎన్నికలకు భయపడి వాజ్ పేయి సర్కార్ వెనక్కి తగ్గినా నేడు మోడీ

ప్రభుత్వం అమలు చేస్తోంది. 44 కార్మిక చట్టాలను నాలుగు కోడ్లుగా మారుస్తున్న విషయం తెలిసిందే. 'వేతనాల చెల్లింపు చట్టం, కనీస వేతనాల చట్టం, బోనస్ చట్టం, సమాన వేతన చట్టాల'ను కలిపేసి 'వేతనాల కోడ్' తయారైంది. 'ట్రేడ్ యూనియన్ చట్టం, పారిశ్రామిక వివాదాల చట్టం, స్టాండింగ్ ఆర్డర్స్' చట్టంతో పాటు 'కాం ట్రాక్ట్ లేబర్' చట్టాన్ని కూడా కలుపు తున్నారు. ఈ రెండు కోడ్లు కేంద్ర క్యాబినెట్ ఆమోదం కూడా పొందాయి. సాంఘిక సంక్షేమ కోడ్లో ప్రస్తుతం దేశంలో ఉన్న వివిధ సాంఘిక సంక్షేమ చట్టాలను విలీనం చేసి తయారు చేస్తున్నారు. భవిష్యత్తులో ఈపీఎఫ్, ఈఎస్ఐలు ప్రస్తుతమున్న స్థితిలో మాత్రం ఉండవని స్పష్టంగా అర్థమవుతోంది.

ప్రస్తుతం రెండు తీవ్ర అంశాలు మన ముందుకొచ్చాయి. ఒకటి, కాంట్రాక్టు కార్మిక చట్ట సవరణ. రెండు, ఫిక్స్డ్ టర్మ్ ఎంప్లాయి మెంట్. 'శాశ్వత, నిరంతరాయ పనులు' (పర్మినెంట్ అండ్ పెరెనియల్ జాబ్స్)లో ఇంతవరకు కాంట్రాక్టు కార్మికుల్ని పని చేయించకూడదన్న దాన్ని కోర్ పనులు, పెరిఫెరల్ (పరిధి ఆవలందే) పనులుగా సవరిస్తున్నారు. పరిధి ఆవలందే పనులకు అర్హమేంటి? ఎవరు నిర్వచిస్తారు? అయితే 2003లోనే చంద్రబాబు ప్రభుత్వం మన ఉమ్మడి రాష్ట్రంలో కాంట్రాక్టు కార్మిక చట్టాన్ని సవరించేసింది. ఉమ్మడి ఆంధ్రప్రదేశ్లో 'కోర్' పనుల్లో కాంట్రాక్టు కార్మికులను వాడకూడదు. విద్యుత్ శాఖలో సబ్స్టేషన్ ఆపరేట్ల వంటి కోర్ పనుల్లో వాడకూడదన్న ట్రిబ్యునల్ ఆర్డర్ను అమలు చేసిన పాపాన పోలేడు విద్యుత్ శాఖ. అన్ని ప్రభుత్వ, ప్రైవేటు పరిశ్రమల్లో కాంట్రాక్టు కార్మి కులతో కోర్ పనులన్నీ చేయిస్తున్నారు.

ఈ చట్టానికి కేంద్ర ప్రభుత్వం చేయనున్న ప్రమాదకర సవరణ ఏమంటే, ఒకసారి బయటి ఏజెన్సీకి ఔట్సోర్స్ చేసిన తర్వాత ఇప్పటివరకు సెక్షన్ 21 ప్రకారం ఉండే ప్రయోజనాలేమీ కార్మికులకు దక్కవు. ప్రధాన యజమానికి ఏ బాధ్యతా ఉండదు.

సెక్షన్ 21 ప్రకారం కాంట్రాక్టర్ జీతం ఇవ్వకున్నా, తక్కువెచ్చినా, ఆలస్యంగా ఇచ్చినా ప్రధాన యజమానిదే బాధ్యత. వీటి నుండి యజమానులకు ముక్తి కలిగించారు మోడీ సాబ్.

ఇటువంటిదే ఫిక్స్డ్ టర్మ్ ఎంప్లాయి మెంట్. కొన్ని నెలలు, ఒకటి, రెండు సంవత్సరాలపై ఉద్యోగంలో నియమించిన కార్మికుడు ఆ కాలం అయిపోగానే ఆటోమేటిక్గా ఉద్యోగం కోల్పోతాడు. ఏ నోటీసూ ఇవ్వక్కర్లేదు. కార్మిక సంఘాలతో చర్చించకుండా, పార్లమెంటులో ఏ చర్చా లేకుండా కేవలం గెజిట్ నోటిఫికేషన్ ద్వారా దీన్ని అమల్లోకి తెచ్చింది కేంద్ర బీజేపీ ప్రభుత్వం.

ప్రభుత్వ రంగాన్ని ధ్వంసం చేయడం, దేశ, విదేశీ కార్పొరేట్లకు దేశ ఆర్థిక వ్యవస్థను అప్పగించడం, కార్మికులు కుక్కినపేలలా పడుండేలా చేయడం ఈ నాలుగేళ్లలో మోడీ సర్కార్ దినచర్య. ఈ ప్రభుత్వాన్ని నిలువరిం చాలంటే కార్మికులు మాత్రమే కాకుండా రైతాంగం, వ్యవసాయ కార్మికుల్ని కూడా కదిలించాలి. ఇటీవల కోజికోడ్లో జరిగిన సిఐటియు జనరల్ కౌన్సిల్ ఆగస్టు 9న అన్ని జిల్లాల్లో జైల్ భరో, సెప్టెంబర్ 5న కార్మిక, కర్షక 'చలో ఢిల్లీ' కిచ్చిన పిలుపులు దానిలో భాగమే.

కార్మిక వర్గాన్ని లోపల్నుంచి చీల్చడం మోడీ సర్కార్ దిన చర్యల్లో భాగం. కులం, మతం పేరుతో వర్గ ఐక్యతను విచ్ఛిన్నం చేస్తోంది. అగ్రకులాధిపత్యంతో దళితులపై దాడులు పెరిగాయి. మైనారిటీలు తీవ్ర అభ ద్రతా భావంలో ఉన్నారు. భారత సమా జాన్ని, కుల వ్యవస్థ సృష్టించిన అసమాన తలను చిరస్థాయిగా నిలిపేందుకు బీజేపీ ప్రయత్నిస్తోంది. కార్మికవర్గ ఐక్యత పెంపొందించడం ద్వారా దీన్ని ప్రతిఘటించాలి. బ్రాహ్మణాధిక్య సంస్కృతికి వ్యతిరేకంగా బహుజన సంస్కృతిని ప్రచారంలోకి తేగలిగినప్పుడే ప్రజల మధ్య ఐక్యతను సాధించగలం.




# కార్మిక చట్టాల అమలు కోసం పోరాటం

మే 21, 22 తేదీల్లో సిఐటియు రాష్ట్ర వర్క్ షాప్ విజయవాడ యం.బి.వి.కె లో జరిగింది. సమావేశానికి రాష్ట్ర అధ్యక్షులు సీహెచ్.నరసింగరావు అధ్యక్షత వహించారు. సిఐటియు జాతీయ అధ్యక్షురాలు డా॥ హేమలత వర్క్ షాపును ప్రారంభిస్తూ దేశంలో కార్మిక చట్టాలు అమలు కావడం లేదని కొత్త చట్టాలు, సౌకర్యాల కోసం కాకుండా కార్మికులు ఉన్న చట్టాలనే అమలు చేయాలని పోరాడాల్సిన పరిస్థితి నెలకొందన్నారు. నరేంద్రమోడీ ప్రభుత్వం కార్మికులకు వ్యతిరేకంగా యాజమానులకు అనుకూలమైన విధానాలను అవలంబిస్తోందని విమర్శించారు. కనీస వేతనం రూ. 18 వేలు ఇవ్వాలని, సమాన పనికి సమాన వేతనం చెల్లించాలని, కార్మిక చట్టాలను సమర్థవంతంగా అమలు చేయాలని,

కార్మికులకు వ్యతిరేకంగా చట్టాలను నవరించొద్దని, ప్రభుత్వ రంగాన్ని ప్రైవేటీకరించొద్దని, కాంట్రాక్టు జాబ్ సొర్సింగ్ కార్మికులను రెగ్యులరైజ్ చేయాలని, స్కిం వర్క్స్ ను ఉద్యోగులుగా గుర్తించాలని, ధరలు తగ్గించాలని, ఉపాధి అవకాశాలు మెరుగుపరచాలనే డిమాండ్లపై సెప్టెంబర్ 5న చలో పార్లమెంట్ నిర్వహించాలని మార్చి 23 నుంచి 26 వరకు జరిగిన సిఐటియు జాతీయ కౌన్సిల్ నిర్ణయించిందన్నారు. దీనిని జయప్రదం చేయడానికి అన్ని రాష్ట్రాల్లో కృషిచేస్తున్నామన్నారు.

యాజమానులకు అనుకూలమైన విధానాలు చేస్తూ కార్మికుల సంక్షేమాన్ని పట్టించుకోకుండా వారిని దోపిడి చేసే విధంగా కార్మిక చట్టాలను సవరిస్తోంది. కేంద్రంలో ఉన్న 46 కార్మిక చట్టాలను 4కోడ్స్ గా చేయాలని ప్రయత్నిస్తోంది. బీజేపీ

అధికారంలో ఉన్న మధ్యప్రదేశ్, మహారాష్ట్ర వంటి రాష్ట్రాల్లో కార్మిక చట్టాలను మార్చేశారు. ప్రతిఘటన వల్ల కేంద్రంలో మార్చడం సాధ్యం కాకపోయినప్పటికీ రెండే చట్టాలను ఇప్పటి వరకు మార్చారు. రాజస్థాన్ మోడల్ లో చట్టాలను మార్చాలని మిగిలిన రాష్ట్రాలకు కేంద్ర ప్రభుత్వం నూచించింది. అప్రెంటిస్ చట్టాన్ని



మార్చారు. దీనివలన శిక్షణ పేరుతో తక్కువ వేతనం చెల్లించి రెగ్యులర్ ఉద్యోగి చేసే పనిని చేయించుకోవచ్చు. షిక్స్ టర్మ్ ఎంప్లాయ్ మెంట్ అనే అంశాన్ని తెచ్చారు. కేటగిరీ పెట్టారు. ఇది చాలా ప్రమాదకరం. దీని ప్రకారం యాజమాన్యాలు ఎంతకాలం కావాలంటే అంత కాలం కార్మికుల చేత పనిచేయించుకొని బయటకు పంపొచ్చు. ఈ విధానం వల్ల కార్మికులు యాజమాన్యాల వద్ద భయంతో ఉండాల్సిన పరిస్థితి ఏర్పడుతుంది. కార్మికులు సంఘం పెట్టుకునే హక్కు ఉండదు. ఇండస్ట్రీయల్ డిస్ ప్యూట్ యాక్ట్ ను సవరించింది. దీనివల్ల 300 మంది లోపు కార్మికులు ఉన్న ఫ్యాక్టరీ మూసివేయాలంటే ప్రభుత్వం అనుమతి అవసరం లేదు. ఇలా అయితే 80 శాతం ఫ్యాక్టరీలకు కార్మిక చట్టాలు వర్తించవు. ఇలా జరిగితే కార్మికులకు భద్రత లేక రోడ్డున పడతారు.

నూతన ఆర్థిక సంస్కరణల్లో భాగంగా 1991 నుంచి అధికారంలోకి వచ్చిన యూపీఏ, ఎన్ డీఏ ఇవే విధానాలను కొనసాగిస్తున్నాయి. ఈ విధానాలకు వ్యతిరేకంగా కార్మిక సంఘాలు అనేకసార్లు కలిసి, విడివిడిగా సమ్మెలు చేశాయి. వామపక్షాలు కూడా బలంగా ఉండడంతో ఏ ప్రభుత్వం కూడా చట్టాలను ఇంతవరకు సవరించలేక

పోయాయి. ప్రస్తుతం పార్లమెంట్ లో బీజేపీ సొంతంగా మెజార్టీ ఉండటంతో కార్మిక చట్టాలను సవరించేందుకు పూనుకుంది.

నిరవధిక అఖిల భారత సమ్మె చేయాలని అన్ని కార్మిక సంఘాలు నిర్ణయం తీసుకున్నాయి. సెక్టార్ వారీగా సమ్మె చేయాలని అనుకున్నాం. అందులో భాగంగానే ఈ నెల 30, 31 తేదీల్లో బ్యాంకు ఉద్యోగులు సమ్మెకు వెళ్తున్నారు. ఈ నెల 30 ప్రభుత్వ రంగ పరిశ్రమల జాతీయ సదస్సు జరగనుంది. ప్రైవేటీకరణకు వ్యతిరేకంగా సమ్మెకు పిలుపునివ్వాలని ఇందులో నిర్ణయం తీసుకోనున్నారు. బొగ్గు రంగంలోని కార్మికులు, విద్యుత్ రంగ కార్మికులు సమ్మెకు వెళ్తున్నారు. అన్ని రంగాల కార్మికులు ఒకే రోజు సమ్మె చేసే విధంగా ఆలోచిస్తున్నారు. కేంద్రప్రభుత్వ ఉద్యోగులు జూన్ 10న హైదరాబాద్ లో సదస్సు పెట్టి ఒక రోజు



సమ్మెకు వెళ్ల నున్నారు. పోస్ట్ ఉద్యోగులు నిరవధిక సమ్మె చేపట్టారు. రోడ్డు ట్రాన్స్‌పోర్టు కార్మికులు కూడా ఎంవి యాక్ట్‌కు వ్యతిరేకంగా సమ్మె చేయనున్నారు.

మిగిలిన కార్మిక సంఘాలు కలిపి చేసే పోరాటాలను కలిపి నమ్మే చేసేందుకు ప్రయత్నిస్తున్నాం.

సిఐటియు జనరల్ కౌన్సిల్ నిర్ణయం మేరకు సెప్టెంబర్ 5న ఢిల్లీలో మహా ప్రదర్శన జరగ బోతున్నది. సిఐటియు పిలుపు నకు మద్దతుగా రైతుసంఘం, వ్యవసాయ కార్మికసంఘం కూడా ఈ కార్యక్రమంలో

పాల్గొంటున్నాయి. ఈ కార్యక్రమాన్ని విజయవంతం చేయడం కొరకు దేశవ్యాప్తంగా ఆందోళనా కార్యక్రమాన్ని అఖిలభారత జనరల్ కౌన్సిల్ నిర్ణయించిందని హేమలత పేర్కొన్నారు.

మే 22వ తేదీ సిఐటియు ఆవిర్భావం నుండి 30 సంవత్సరాలు రాష్ట్ర అధ్యక్షులుగా పనిచేసిన పర్సా సత్యనారాయణగారు మూడో వర్ధంతి సభ సందర్భంగా పర్సాగారి చిత్రపటానికి డా॥ హేమలత పూలమాల వేసి నివాళులర్పించారు.

రాష్ట్ర ప్రధాన కార్యదర్శి ఎం.ఎ.గృహర్ వర్క్‌షాపులో రాష్ట్ర కర్తవ్యాలను వివరించారు. సెప్టెంబర్ 5 కార్యక్రమం, నవీకరించిన

ఆగష్టు మాసంలో మన కోర్కెలను ప్రచారం చేస్తూ ప్రభుత్వ విధానాలను ఎండగడుతూ రాష్ట్రవ్యాప్త జాతాలను నిర్వహించాలి. సెప్టెంబర్ 5 కార్యక్రమానికి కార్మికులను కదిలించేందుకు ఈ సందర్భంగా కృషి జరగాలి.

ఆగష్టు 9 జాతీయోద్యమంలో క్విట్ ఇండియా పిలుపునిచ్చిన రోజు. ఆరోజు అన్ని జిల్లా కేంద్రాల్లో కార్మిక వర్గం జైల్ భరో కార్యక్రమం నిర్వహించాలి.

1947 ఆగష్టు 14 అర్ధరాత్రి దేశానికి స్వాతంత్ర్యం వచ్చింది. అయితే పాలకవర్గాలు

ఈ స్వాతంత్ర్య ఫలాన్ని ప్రజలకు అందించడంలో విఫలమయ్యాయి. జాతి ప్రయోజనాలను తాకట్టు పెడుతున్నారు. ప్రజల ఆస్తులను కారుచౌకగా ప్రైవేటీకరిస్తున్నారు. ప్రజల పరిస్థితుల్లో మార్పు లేదు. ఈ విషయాలను వివరించడానికి ఆగష్టు 14 రాత్రంతా సామూహిక జాగరణ కార్యక్రమం అన్ని జిల్లా కేంద్రాల్లో పెద్ద ఎత్తున ప్రజల్ని సమీకరించి జయప్రదం చేయాలి. సెప్టెంబర్ 5 దేశవ్యాప్త పిలుపులో పెద్ద సంఖ్యలో ఛలో పార్లమెంట్‌కు మన రాష్ట్రం నుండి సమీకరించాలి.



భువనేశ్వర్ తీర్మానాన్ని వివరించడం కొరకు జూన్ మాసంలో అన్ని జిల్లాల్లో రెండు రోజుల వర్క్‌షాపులను నిర్వహించాలి. పై రెండు విషయాలపై క్షుణ్ణంగా చర్చించి కర్తవ్యాలను రూపొందించుకునేలా ఈ వర్క్‌షాప్ ఉండాలి.

జూలై మాసంలో అన్ని యూనియన్ల కమిటీలు, సర్వసభ్య సమావేశాలు జరిపి పై రెండు విషయాలను కార్మికులకు వివరించాలి. క్షేత్రస్థాయిలో కార్మికులను చైతన్యపర్చేందుకు పట్టుదలతో ఈ కృషి జరగాలి.

## సిఐటియు రాష్ట్ర కార్యదర్శి కా॥కె.ఉమామహేశ్వరరావుకి మాతృవియోగం

సిఐటియు రాష్ట్ర కార్యదర్శి కా॥కె.ఉమామహేశ్వరరావు మాతృమూర్తి కె.నాగేంద్రమ్మగారు (70) అకాల మృతి చెందారు. గుంటూరు జిల్లా దుగ్గిరాల మండలం తుమ్మపూడి గ్రామంలో ఆమె తన నివాసంలో మే 19వ తేదీన గుండెపోటుతో చనిపోయారు. ఆమె కుటుంబ సభ్యులు తొలి నుండి సిపిఐ(యం) పార్టీ సానుభూతిపరులు. గ్రామంలో వారి ఇల్లే సిపిఐ(యం) పార్టీకి కేంద్రంగా ఉండేది. గ్రామంలో జరిగిన అనేక పోరాటాలు, ఉద్యమాలలో ఆమె పాల్గొన్నారు. పార్టీ నిధి కోసం వరికోతలు, నాట్లు వంటి కార్యక్రమాలలో వారు చురుకుగా పాల్గొనేవారు.

ఆమెకు 5 గురు సంతానం. ఇద్దరు కుమార్తెలు, ముగ్గురు కుమారులు. కె.ఉమామహేశ్వరరావు, ఆమె కోడలు కె.ధనలక్ష్మి కూడా సిఐటియు రాష్ట్ర కార్యదర్శులుగా పూర్తికాలం పనిచేస్తున్నారు.

కె.నాగేంద్రమ్మ గారి మృతికి సిఐటియు రాష్ట్ర కమిటీ సంతాపం తెలియజేసింది.



కీ॥శే॥ కె.నాగేంద్రమ్మ గారు  
మరణం: 19-5-2018





## ట్రేడ్ యూనియన్లు రాజకీయంగా చైతన్యవేంతం కావాలి

మనం 'సిఐటియు ఆశయాలకు అనుగుణంగా ఎంత వరకు పనిచేశాం? ఎలా పనిచేస్తే మన ఆశయానికి త్వరగా చేరుకోగలం?' అని ప్రశ్నించుకోవాలి.

సిఐటియు ఇతర కార్మిక సంఘాల కన్నా భిన్నమైనది. కార్మికులకు ఆర్థిక పోరాటాలు మాత్రమే చాలు అనే సంఘాలు ఉన్నాయి. వర్గ పోరాటాన్ని నిరాకరించే సంఘాలు ఉన్నాయి. సిద్ధాంత రీత్యా వర్గ పోరాటాన్ని, కార్మికవర్గ ఆధిపత్యాన్ని అంగీకరించినా, ఆచరణలో వర్గ సామరస్యాన్ని అనుసరించే సంఘాలు కూడా ఉన్నాయి.

అలాంటి వర్గ సామరస్య విధానాలను, ప్రజాతంత్ర విరుద్ధ కార్యకలాపాలను ఎదుర్కొని భారత ప్రజాతంత్ర విప్లవంలో భారత కార్మికవర్గం సముచితమైన పాత్ర వహించేలా కార్మిక వ్యవస్థను సాధించడానికి, కార్మికవర్గ రాజకీయ లక్ష్యాన్ని సాధించడానికి కార్మిక వర్గానికి తర్ఫీదు ఇచ్చేందుకు మనం సిఐటియును ఏర్పాటు చేసుకున్నాం.

అందుకే సిఐటియు తన నిబంధనావళిలో 'ఆశయాలు-లక్ష్యాలు' అనే అంశంలో మొదటి అంశాన్ని ఈ క్రింది విధంగా పేర్కొన్నది.

“ఉత్పత్తి సాధనాలను సామాజిక మొనర్చి సోషలిస్టు సమాజాన్ని ఏర్పర్చడం ద్వారా - కార్మికవర్గంపై సాగే దోపిడీని అంతం చేయడం సాధ్యమని సిఐటియు విశ్వసిస్తుంది.”

కాబట్టి కార్మికవర్గం తన తక్షణ ఆర్థిక, తదితర హక్కుల కోసం పోరాడుతూనే, దోపిడీ విధానాన్ని తుదముట్టించేందుకూ పోరాడాలి. ఈ తుది పోరాటం అహర్నిశలు తన దృష్టిలో ఉంచుకోవాలి.

ఈ ఆశయానికి అంకితం కావడమంటే ఏమిటి?

కేవలం తన ఆర్థిక కోర్కెలకు, పని పరిస్థితులను మెరుగుపర్చుకునేందుకు మాత్రమేకాక సమాజంలో దోపిడీని అంతం చేసే రాజకీయ పోరాటానికి కార్మికవర్గం సిద్ధం కావాలి. ఎందుకంటే తమ తక్షణ ఆర్థిక సమస్యలకు కొన్నిటిని తాము సాధించుకున్న

వాటిని పదిలపరచుకోవాలన్నా, రాజకీయాధి కారాన్ని పెట్టుబడిదారుల చేతల నుండి తాము స్వాధీనం చేసుకోవాలి. లేకపోతే సాధించిన కోర్కెలు కూడా నిలబెట్టుకోలేం. మౌలిక కోర్కెలు అసలు నిలబెట్టుకోలేం. ఈ పెట్టు బడిదారీ సమాజంలో రాజకీయ పోరాటానికి త్వరితగతినీ చేరుకునే విధంగా తక్షణ సమస్యలను చేపట్టాలి.



ఉత్పత్తి రంగం కీలకపాత్ర వహిస్తున్న కార్మికవర్గం సామాజిక మార్పులకై సాగే పోరాటానికి నాయకత్వం వహించాల్సి ఉంటుందని శాస్త్రీయ సోషలిజాన్ని అంగీకరించేవారంతా ఒప్పుకుంటారు.

అందువల్ల కార్మికవర్గాన్ని సంఘటితం పరచడం ఇతర వర్గాలను సంఘటితపరచే రీతిగాకాక, సమాజంలో విప్లవానికి నాయకత్వం వహించే వర్గాన్ని సంఘటితపరచడం మనం గమనించాలి. అందుకు గల ప్రాధాన్యతను దృష్టిలో ఉంచుకోవాలి.

ఈ దృష్ట్యా కార్మికోద్యమ నిర్మాణాన్ని మనం పరిశీలించాలి.

కార్మికులుగానీ, మరే కష్టజీవులుగానీ ఐక్యమై సంఘటనా శక్తితో తమపై సాంఘిక దాడులను ఎదుర్కోవాలనీ, ఆర్థిక దోపిడీని అరికట్టుకోవాలని, తమ రాజకీయ హక్కులను కాపాడుకోవాలని నేర్పింది ఆంధ్రదేశంలో కమ్యూనిస్టులే.

1930లలో జరిగిన స్వాతంత్ర్యోద్యమంలో గాంధీజీ అనుసరించిన విధానాలతో విసుగు చెందిన యువకులు సోషలిజం,

కమ్యూనిజం వైపు ఆకర్షితులయ్యారు. అలాంటి యువకులే కష్టజీవులను సంఘటితపరచడం ప్రారంభించారు. స్వాతంత్ర్యోద్యమానికి వారసులుగా ప్రారంభించి, అంతకు మించిన ఆశయానికి ఆకర్షితులైనవారు వీరు.

ఆంధ్రదేశం ఆనాటికి పారిశ్రామిక రాష్ట్రంకాదు. అందువల్ల స్వాతంత్ర్యోద్యమంలోగానీ, దాని కొనసాగింపుగా తలెత్తిన కమ్యూనిస్టు ఉద్యమంలోగానీ గ్రామీణ ప్రాంతాలే ప్రధానపాత్ర వహించాయి. గ్రామీణ పూర్వరంగంలో ఆవిర్భవించిన కార్యకర్తలే పట్టణ కష్టజీవులను సమీకరించారు. కూలి రక్షణ సంఘాలు ఏర్పరిచారు. ఆనాటికి నికృష్ట జీవితం గడుపుతున్న మున్సిపల్, పొగాకు రంగాల్లో పనిచేసే కార్మికులను సంఘటితపరిచారు. రాష్ట్రంలో ఆనాటికి పెద్ద పరిశ్రమ అయిన రైల్వే కార్మికుల్లో పనిచేశారు.

స్వాతంత్ర్యోద్యమం కృష్ణా, గుంటూరు, గోదావరి జిల్లాల్లో ఉవ్వెత్తున సాగింది. ప్రాంతంలోనే ఆ కదలికలో ముందుకు వచ్చిన ప్రజానీకంలో ఉద్యమం కూడా ముందుగా తలెత్తింది. అదే రీతిగా బలీయంగా అభివృద్ధి చెందింది.

అయినా ఆనాటికే సిద్ధాంతపరంగా కార్మికవర్గం అగ్రగామి పాత్రను అవగాహన చేసుకున్నందు వల్లనే, స్వాతంత్ర్యోద్యమంలో పై ప్రాంతాలంతా పాత్రలేకున్నా కార్మికవర్గం కేంద్రీకరింపబడి ఉన్న దృష్ట్యా విశాఖకు ఆనాడే ప్రాధాన్యతను ఇచ్చాం.

రైల్వే కేంద్రంగా కొన్ని ఆధునిక పరిశ్రమలు, విస్తృతంగా అసంఘటిత కార్మికులు కలిగిన విజయవాడ-గుంటూరు ప్రాంతం మరొక ప్రధాన కేంద్రం. అంతేగాక స్వాతంత్ర్యోద్యమ కాలం నుండి రాజకీయంగా సంతరించుకున్న ప్రాధాన్యత, వామపక్ష ఉద్యమానికి గల పునాది దృష్ట్యా గూడా ఈ ప్రాంతం ముఖ్యమైనది.

ఆంధ్రప్రదేశ్ లో కార్మికోద్యమాన్ని సిఐటియు ఆశయానికనుగుణ్యమైన కార్మికోద్యమాన్ని నిర్మించాలంటే త్వరితగతిన నిర్మాణం సాధించేందుకు, రాష్ట్ర ప్రజాతంత్ర



ఉద్యమంపై తన ప్రభావాన్ని చూపగల చైతన్యాన్ని పెంపొందించేందుకు పెరుగుతున్న ఈ పరిశ్రమలను, కేంద్రాలను దృష్టిలో ఉంచుకొని మనం కార్యవిధానాన్ని రూపొందించుకోవాల్సి ఉంటుంది.

అది ఆచరణలోకి రావాలంటే గ్రామీణ పూర్వరంగం నుండి వచ్చిన కార్యకర్తలు, తమ ఇదివరకటి ఆలోచనలను, ఆచరణను మార్చుకోవాల్సి ఉంటుంది.

ఇతర వర్గాలకన్నా కార్మికవర్గం భిన్నమైనదేగాక, అత్యంత ప్రాధాన్యతగల వర్గమని, దాని చైతన్యం, పోరాట పటిమ, నాయకత్వం వహించగల శక్తి పెంపుదలపైన ప్రజాతంత్ర ఉద్యమ పురోగతి, విజయం ఆధారపడి ఉంటుందనే విషయం వారి ఆలోచన కార్యాచరణల్లో స్పష్టమవ్వాలి. అదో అలవాటుగా మారిపోవాలి.

ఈనాడు మన రాష్ట్ర ట్రేడ్ యూనియన్ ఉద్యమ పురోగమనానికి ఇది కీలకమైన అంశం. అందువల్ల కార్మికులు కేంద్రీకరింపబడి ఉన్న ప్రాంతాల్లో కార్మికులు అత్యధికులు ఉండి ప్రజాతంత్ర ఉద్యమంలో కీలక పాత్ర వహించగల పరిశ్రమలపైన మనకున్న వనరులను, శక్తివంతమైన కేడరును కేటాయించి కేంద్రీకరించాలి. ఆ విధంగా మన రాష్ట్ర ట్రేడ్ యూనియన్ ఉద్యమం దీర్ఘకాలిక ప్రయోజనాల దృష్ట్యా రాష్ట్ర వ్యాప్తంగా తన ప్రభావాన్ని నెరవేరించే విధంగా అభివృద్ధి అయితే త్వరితగతిన ఫలితాలు పొందగలుగుతాం.

అయితే ఇప్పటికే ఈ ప్రాంతాలు, ఈ రంగాలు కాకుండా మిగతా రంగాల్లో మనం చేస్తున్న కృషిని వదిలివేయకూడదు. పట్టణాల్లో చెల్లాచెదురుగా ఉన్న కష్టజీవులను సమీకరించాల్సిందే. వారిలో రాజకీయ స్థాయిని పెంచవల్సిందే. అలాంటి సంబంధాలను నిలబెట్టుకొని మరింత విస్తృతం చేసుకొని సంఘటిత పరచవల్సిందే.

కానీ ప్రాధాన్యత ఇవ్వవల్సిన పరిస్థితి ఏర్పడినప్పుడు పైన వివరించిన విధంగా కార్మికవర్గం కేంద్రీకృతమై ఉన్న ప్రాంతాలకు అలా కేంద్రీకరణ లేనిచోట సహితం పెద్ద పరిశ్రమలకు ప్రాధాన్యత ఇవ్వాలి. మనలో నివసించే మరో పొరపాటు ఏమిటంటే ట్రేడ్ యూనియన్లు ఏర్పర్చిన తరువాత వాటిని కేవలం కార్మికులను సంఘటితపరచే

వ్యవస్థలుగానే ఆలోచించడం, వారి కోర్కెలకు, అవసరాలకు మాత్రమే పోరాడే వారుగా పరిగణించడం.. ఇది చాలదు.

ట్రేడ్ యూనియన్లను రాజకీయంగా చైతన్యవంతం చేయడం, దాని సభ్యులను సామాజికమార్పుకు నాయకత్వం వహించేలా నడిపించడం ముఖ్యం.

కార్మికవర్గానికి సామాజిక మార్పుల సాధనంలో నాయకత్వ పాత్ర ఎలా వస్తుంది?

తన హక్కుల కోసం పోరాడే సందర్భంలో కార్మికులు ఏకమై సంఘటితపడతారు. తమ హక్కులు సాధించుకోవడం ద్వారా సంఘటితశక్తి ప్రయోజనాన్ని గ్రహిస్తారు.

ఆ గ్రహింపును ఇతర ప్రజలకు అందించడం ద్వారా కార్మికవర్గం ఇతర కష్టజీవి వర్గాలకు, ప్రజలకు కొత్త మార్గాన్ని చూపుతుంది. తన ఫ్యాక్టరీలు, తాము నివసించే ప్రాంతాల చుట్టూ, వాటికి సమీపంలో వ్యవసాయ కార్మికులను, రైతులను సంఘటితపరచి వారి హక్కులకై వారిని పోరాడేలా సమాయత్తం చేయడం, అలాంటి పోరాటాల సందర్భంలో తమ సంఘటిత శక్తిని వారికి అండగా నిలపడం అవసరం. ఆ విధంగా కార్మికవర్గం ఇతర వర్గాలపట్ల తన కర్తవ్యాన్ని నిర్వహించగలుగుతుంది. అంతేగాక తన పోరాటాల సందర్భంలో ఈ వర్గాల సహాయాన్ని సానుభూతిని పొందగలుగుతుంది.

ఇందుకు ప్రాథమిక చర్యగా తాను నివసించే ప్రాంతంలో ప్రజలతో సన్నిహిత సంబంధాలు పెంచుకోవాలి. అక్కడ తలెత్తే ప్రతి చిన్న, పెద్ద విషయాల్లో తాను పాత్ర వహించాలి. ఉదాహరణకు రేషన్ కార్డులు ఇప్పించడం, రేషన్ షాపులు సక్రమంగా నిర్వహించబడేలా ప్రజల అజమాయిషీని ఏర్పరచడం, కో-ఆపరేటివ్ సొసైటీల వంటివి ఏర్పరచి వాటిని సక్రమంగానూ, నిజాయితీగానూ నిర్వహించడం, నిర్వహించేలా ఇతరులను ప్రోత్సహించడం, మున్సిపాలిటీల ద్వారా జరగవల్సిన పనులను సక్రమంగా అందరికీ అందుబాటు అయ్యేలా చూడడం. అవన్నీ చాలా చిన్న పనులుగా కనిపించవచ్చు. కానీ ప్రజలతో నిత్య సంబంధాలను ఏర్పరచుకునేందుకు వారి తలలో నాలుకలా, నిస్వార్థ ప్రజా సేవకుడిగా గుర్తింపబడటానికి ఇవి అత్యవసర విషయాలు. అలా ప్రజలతో ఏర్పడే నిత్య సంబంధాల ద్వారా

బస్టీలోగల యువకులను యువజన సంఘాల్లోను, విద్యార్థులను విద్యార్థి సంఘాల్లోను, స్త్రీలను మహిళా సంఘాల్లోను సమీకరించాలి. ఆ విధంగా తాను పనిచేసే చోట సంఘటితపడి తన హక్కులకై పోరాడటమే గాక, తను నివసిస్తున్న ప్రాంత ప్రజలను సహితం సంఘటితపరచే బాధ్యతను కార్మికవర్గం తీసుకోవాలి.

అప్పుడే కార్మికవర్గం తన కోసం మాత్రమే తాను పోరాడే ప్రజల నుండి వేరుపడిన వర్గంగా గాక ప్రజలకు నాయకత్వం వహించే వర్గంగా తయారవుతుంది.

సిఐటియు యూనియన్లో చేరే ప్రతి సభ్యుడిలోనూ ఇలాంటి చైతన్యం తేవడం లక్ష్యంగా మనం పనిచేయాలి. అయితే తక్షణమే అలాంటి బాధ్యతలు నిర్వహించే అవకాశమున్న చురుకైన, ఉత్సాహవంతులైన, పట్టుదలగల, తమ చైతన్యాన్ని పెంచుకోవాలనే ఆసక్తిగల, నిస్వార్థపరులు అయిన కార్యకర్తలను ఎన్నుకోవాలి. వారి శక్తియుక్తులను సరైన పద్ధతిలో వినియోగించుకునే కార్యక్రమం రూపొందించాలి. వారికి పని అప్పజెప్పాలి. దానిని తనిఖీ చేయాలి. పొరపాట్లను సానుభూతితో పరిశీలించి, వాటిని అధిగమించేందుకు వారికి తోడ్పడాలి.

ఇలా ఒక్కొక్క యూనియన్ ఎంత మంది క్రియాశీలురైన కార్యకర్తలను తీర్చిదిద్దింది. ఎంత మంది కార్మికులతో సంబంధాలు కలిగి ఉండేలా వారిని ప్రోత్సహించింది, తాము నివసించే ప్రాంతాల ప్రజలతో ఎంత లోతైన సంబంధాలు పెట్టుకునేందుకు వారిని తయారు చేసింది. అనే విషయాల ఆధారం గానే ఒకానొక ట్రేడ్ యూనియన్ విజయం, దాని నాయకుల సామర్థ్యం మనం అంచనా వేయాల్సి ఉంటుంది. ఇలా శక్తివంతమైన ట్రేడ్ యూనియన్లు పుంఖాను పుంఖాలుగా మిలిటెంటు కార్యకర్తలను సృష్టించే కృషికి అంకితం కావడం ద్వారానే సిఐటియు ఆశయాల్లో మొదటి దానిని ముందుకు తీసుకుపోయిన వారమవుతాం. అలాంటి శక్తిని పుంజుకునేందుకు ప్రతి యూనియన్ నిర్దిష్టమైన లక్ష్యాలను నిర్ణయించుకొని ముందుకు సాగాలని కోరుతున్నాను.

(సిఐటియు కార్యకర్తల అవగాహన కోసం 1983లో పుచ్చలపల్లి సుందరయ్యగారు రాసిన వ్యాసం.)



# ఆంధ్రప్రదేశ్ విద్యారంగం - కార్మికవర్గం

- కె.ఎస్.లక్ష్మణరావు, శాసన మండలి మాజీ సభ్యులు


ఆధునిక రాజ్యంలో అందరికీ విద్య, నాణ్యమైన విద్య, సమానమైన విద్య కల్పించాల్సిన బాధ్యత ప్రభుత్వాలపై ఉన్నది. విద్య, అక్షరాస్యత ద్వారానే ప్రజలకు సాధికారత, అభివృద్ధి ఫలితాలను అందుకునే స్థాయి లభిస్తాయి. భారత రాజ్యాంగంలో 45వ నిబంధన 14 సంవత్సరాల్లోపు బాల, బాలికలందరికీ ఉచిత నిర్బంధ విద్య కల్పించాలని పేర్కొన్నది. కానీ గత 7 దశాబ్దాల రాజ్యాంగం ఆశించిన లక్ష్యాలు నెరవేరలేదు. సార్వత్రిక ప్రాథమిక విద్య లక్ష్యం ఆచరణలో విఫలమైనది. 2011 జనాభా లెక్కల ప్రకారం దేశంలో అక్షరాస్యత జాతీయ సగటు 74 శాతం ఉండగా, ఆంధ్రప్రదేశ్ లో 67 శాతం మాత్రమే ఉన్నది. ఏపీలో

పెట్టిన తరువాత ఆంధ్రప్రదేశ్ లో విద్యారంగం పెద్ద ఎత్తున కార్పొరేటీకరణ, ప్రైవేటీకరణ జరిగింది. రాష్ట్రంలో ప్రస్తుతం 61 వేల పాఠశాలలో 70 లక్షల మంది పిల్లలు చదువుతున్నారు. లక్షా 80 వేల మంది ఉపాధ్యాయులు ప్రభుత్వరంగంలో, లక్ష మంది ఉపాధ్యాయులు ప్రైవేటు రంగంలో పనిచేస్తున్నారు. ప్రైవేట్ ఉపాధ్యాయులు తక్కువ వేతనంతో పనిచేస్తూ శ్రమదోపిడీకి గురవుతున్నారు. వీరిని సంఘటితం చేయాల్సిన అవసరముంది. కార్పొరేట్, ప్రైవేట్ పాఠశాలలు ఆంధ్ర ప్రదేశ్ లో సంవత్సరానికి రూ.20 వేల కోట్ల విద్యా వ్యాపారం చేస్తున్నాయి. విద్యారంగంలో రెండు నమాంతర వ్యవస్థలు

లేదు. విద్య లక్ష్యమైన సృజనాత్మకత, వికాసం, సహజ సామర్థ్యాలు పెంచడం మరుగున పడిపోయి ఒత్తిడి, బట్టీలు, మార్కులు, గ్రేడులు ప్రధాన అంశాలుగా మారాయి. ఒత్తిడి భరించలేక అనేక మంది విద్యార్థులు ఆత్మహత్య చేసుకోవడం సర్వసాధారణంగా మారింది. ప్రభుత్వాలపై ఒత్తిడి తెచ్చి కార్పొరేట్, ప్రైవేట్ విద్యా సంస్థలను నియంత్రించవల్సిన అవసరముంది.

## జాతీయ విద్యాహక్కు చట్టం బాల కార్మికులు

2002లో 86వ రాజ్యాంగ సవరణ ద్వారా రాజ్యాంగంలో 21-ఏ నిబంధన చేర్చి ప్రాథమిక విద్యను ప్రాథమిక హక్కుగా మార్చారు. దీని కనుగుణంగా 2009లో జాతీయ విద్యాహక్కు చట్టం రూపొందించి 2010 ఏప్రిల్ 1 నుండి అమల్లోకి తెచ్చారు. దీని ప్రకారం 6-14 సంవత్సరాల గల పిల్లలందరూ బడిలో ఉండాలి. గత 8 ఏళ్లలో ఈ చట్ట అమల్లో తీవ్ర వైఫల్యం కనబడుతోంది. ఈ నాటికీ దేశంలో 6 కోట్ల మంది, ఆంధ్రప్రదేశ్ లో 15 లక్షల మంది పిల్లలు బడికి వెళ్లకుండా కార్మికులుగా ఉన్నారు. క్వారీలు, హోటల్స్, ఆటోమొబైల్స్, నాపరాళ్ల పరిశ్రమ మొదలగు చోట్ల పెద్ద సంఖ్యలో బాల కార్మికులు పని చేస్తున్నారు.




మహిళా అక్షరాస్యత 60 శాతం ఉన్నది. శ్రీకాకుళం 61 శాతం, విజయనగరం 58 శాతం, ప్రకాశం 63 శాతం, కర్నూలు 60 శాతం, అనంతపురం 63 శాతంతో అక్షరాస్యతలో రాష్ట్ర సగటు కంటే తక్కువగా ఉన్నాయి. ప్రజల, ఆర్థిక, సామాజిక స్థాయి పెంచాలంటే అక్షరాస్యత పెంపుదల పై ప్రభుత్వం దృష్టి పెట్టాలి.

## ఆంధ్రప్రదేశ్ - విద్యారంగ

### కార్పొరేటీకరణ

1991లో ఆర్థిక సంస్కరణలు ప్రవేశ

కొనసాగుతున్నాయి. కార్పొరేట్, ప్రైవేట్ పాఠశాలలో ఫీజులు, డేస్కాలర్స్ కు 25 వేల నుండి లక్ష రూపాయల వరకు, హాస్టల్లో రూ.లక్ష నుండి 3 లక్షల వరకు ఉంటున్నాయి. అనేక మంది కార్మికులు, రైతులు పిల్లల చదువు కోసం అప్పుల పాలవుతున్నారు. అసంఘటిత రంగ కార్మికులు తమ పిల్లలను ప్రభుత్వ పాఠశాల్లో చదివిస్తున్నారు. రాష్ట్ర ప్రభుత్వం కార్పొరేట్ పాఠశాలలను నియంత్రించటానికి ప్రయత్నించటం





జాతీయ విద్యహక్కు చట్టాన్ని సమర్థవంతంగా అమలు చేస్తే బాల కార్మిక వ్యవస్థను నిర్మూలించవచ్చు.

జాతీయ విద్యహక్కు చట్టం ప్రకారం ప్రైవేట్ విద్యా సంస్థల్లో 25 శాతం సీట్లను బలహీన వర్గాల పిల్లలకు కేటాయించాలి. వీరి ఫీజులను ప్రభుత్వం ప్రైవేట్ సంస్థలకు చెల్లిస్తుంది. ఈ నిబంధనను ఇంత వరకు ఆంధ్రప్రదేశ్ లో అమలు చేయకపోవటం దారుణం. అనేక మంది పేదలు, అసంఘటిత రంగ కార్మికుల పిల్లలు లబ్ధి పొందటానికి ఈ నిబంధన తోడ్పడుతుంది.

ఆంధ్రప్రదేశ్ లో జరిగిన విద్యారంగ కార్పొరేటీకరణ, ప్రైవేటీకరణలో తీవ్రమైన అసమానతలు, అంతరాలను సృష్టించింది. పేదలు, కార్మికుల పిల్లలు, గ్రామీణులు, బలహీన వర్గాల పిల్లలు ఎక్కువ భాగం

ప్రభుత్వ సంస్థల్లో చదువుతుండగా, ఆర్థిక స్తోమత కలిగిన వారి పిల్లలు ప్రైవేట్ సంస్థల్లో విద్యను అభ్యసిస్తున్నారు.

#### పరిష్కారాలు, ప్రత్యామ్నాయాలు

1. ఆంధ్రప్రదేశ్ లో విద్యావేత్తలతో విద్యా కమీషన్ ను నియమించి సమగ్రమైన సిఫార్సులను రూపొందించి, ప్రణాళికా యుతంగా అమలు జరపాలి.
2. కార్పొరేట్, ప్రైవేట్ విద్యా సంస్థలను నియంత్రించే చట్టం రూపొందించాలి. గతంలో గల జీఓ నెం. 1 అమలు జరపాలి.
3. ప్రభుత్వ పాఠశాలలో చదివే విద్యార్థులకు ప్రభుత్వ ఉద్యోగాల్లో ప్రాధాన్యత ఇవ్వాలి.
4. రాష్ట్ర ప్రభుత్వ బడ్జెట్ లో 20 శాతం నిధులు విద్యారంగానికి కేటాయించాలి. ఉపాధ్యాయ పోస్టులను ఎప్పటికప్పుడు భర్తీ చేయాలి. ఉపాధ్యాయులను బోధనేతర

పనులకు ఉపయోగించకూడదు.

5. ప్రైవేట్ ఉపాధ్యాయులకు జీతం, సర్వీసు రక్షణ కల్పించాలి.
6. ఎన్ సీఈఆర్ టీని బలోపేతం చేసి, విద్యారంగానికి చెందిన అకడమిక్ వ్యవహారాలను పర్యవేక్షించాలి.
7. ప్రభుత్వ పాఠశాలలో అన్ని మాలిక వసతులను కల్పించాలి.
8. ఎయిడెడ్, మున్సిపల్ పాఠశాలలను పటిష్టపరచాలి. విస్తరించిన మున్సిపల్, పట్టణ ప్రాంతాల్లో ప్రభుత్వం నూతన పాఠశాలలు నెలకొల్పాలి.
9. కార్మికులు ఎక్కువగా నివసించే ప్రాంతాల్లో నూతన పాఠశాలలు నెలకొల్పాలి.
10. విద్యహక్కు చట్టాన్ని పటిష్టంగా అమలుపరచాలి.

## పంజాబ్ లో ప్రారంభమైన అంగన్ వాడీల లాంగ్ మార్చ్

5 వేల మంది అంగన్ వాడీ మహిళలు తమ సమస్యలను పరిష్కరించాలని పంజాబ్ నుండి రాజధానికి పాదయాత్ర. సుమారు 50 కిలోమీటర్లు నడిచి మే నెల 30వ తేదీన

చండీగడ్ చేరుతుంది.



మార్చ్ దారి పొడవునా మంచి నీరు, టీ అందిస్తున్న ప్రజలు. మండే ఎండలను లెక్క చేయకుండా సాగిస్తున్న వీరి పోరుకి

అందరి సంపూర్ణ మద్దతు లభిస్తోంది.

“పంజాబ్ లో ప్రారంభమైన అంగన్ వాడీల లాంగ్ మార్చ్”

మూడురోజుల నిరసన మార్చ్ లో భాగంగా అంగన్ వాడీ మూలాజం యూనియన్ కు చెందిన 5 వేల మందికి పైగా అంగన్ వాడీ కార్యకర్తలు, హెల్పర్స్ ఫతేఘర్ సాహిబ్ నుండి చండీగడ్ కు పయనమయ్యారు.

అంగన్ వాడీ కార్యకర్తలకు, హెల్పర్స్ ను గ్రూప్ నీ, డీ ఉద్యోగులుగా గుర్తించాలని, 3-6 సంవత్సరాల పిల్లలను ప్రభుత్వ ప్రాథమిక పాఠశాలల నుండి అంగన్ వాడీ కేంద్రాలకు పంపాలి.



గుంటూరు  
మే 30 జెండావిష్కరణ





# ప్రముఖ కార్మిక-కర్షక నేత వెంకన్నకు కన్నీటి వీడ్కోలు

నెల్లూరు జిల్లా ప్రజాతంత్ర ఉద్యమ నేతల్లో అగ్రగణ్యులు జక్కా వెంకయ్య. దామరమడుగు గ్రామంలో రమణయ్య, శంకరమ్మ దంపతులకు జన్మించారు. దక్షిణ



భారత కమ్యూనిస్టు ఉద్యమ నిర్మాత పుచ్చలపల్లి సుందరయ్యగారితో అతి సన్నిహిత సంబంధాలు నెరిపి ఆయన అడుగు జాడల్లో పేదల సేవకే జీవితాన్ని అంకితం చేసిన మహనీయుడు జక్కా అన్ని వర్గాల, వయస్సుల వారితో అప్యాయంగా వెంకన్నగా పిలువబడిన ఆయన జీవితం ధన్యం. పిన్న వయసులోనే మార్క్సిస్టు సిద్ధాంతం పట్ల ఆకర్షితులై డాక్టర్ రామచంద్రారెడ్డి, జెట్టి శేషారెడ్డిగార్ల సహచర్యంతో ప్రజా ఉద్యమాలతో మమేకమై తుది శ్వాస వరకూ కొనసాగారు. సుందరయ్యగారి మార్గదర్శకత్వంలో జిల్లాలో కార్మిక-కర్షక ఉద్యమాన్ని పునర్నిర్మించిన అతి కొద్ది మంది తొలితరం నేతల్లో జక్కా ముఖ్యులు

గ్రామ సర్పంచ్ నుండి అల్లూరు ఎమ్మెల్యే వరకు వివిధ ప్రభుత్వ పదవుల్లో విశేషంగా రాణించి ప్రజా సేవకే అర్పించిన ధన్యజీవి జక్కా. స్వగ్రామం దామరమడుగులో వ్యవసాయ కూలీల ఉద్యమాన్ని ప్రారంభించి సమరశీల పోరాటాలతో ప్రజాతంత్ర ఉద్యమాలకు గ్రామాన్ని పెట్టని

కోటగా తీర్చిదిద్దిన ఉన్నత శ్రేణి నాయకుడు వెంకన్న.

1965, 1975 సంవత్సరాల్లో రాజకీయ డిటెన్యూగా జైలు జీవితం, నాలుగేళ్లు కఠినతర అజ్ఞాతవాసం గడిపారు. హైస్కూల్ విద్య వరకే చదువుకున్నా అనంతరం ప్రజా ఉద్యమాల్లో అవసరమై ఆంగ్లభాషను కూడా నేర్చుకొని రాణించారు. ఎడాపెడా అతివాద, మితవాద ధోరణులతో జిల్లాలో ప్రజాతంత్ర ఉద్యమం బలహీనపడిన సందర్భంలో మొక్కవోని దీక్షతో మార్క్సిస్టు సిద్ధాంత వెలుగులో తిరిగి ఉద్యమాన్ని బలోపేతం చేయడానికి వెంకన్న చేసిన కృషి సదా స్ఫూర్తిదాయకం. నేటికీ ఆదర్శప్రాయం. యువతరం, నవతరంలోకి మార్క్సిస్టు సిద్ధాంతాల వ్యాప్తికి ఆయన ఎనలేని కృషి చేశారు.

రాజకీయంగా ఎందరినో తీర్చిదిద్ది మార్క్సికాలమై కార్యకర్తలుగా ఎదిగేందుకు తోడ్పడ్డారు. రాష్ట్ర కేంద్రానికి పలువురిని అందించిన జక్కా సేవలు అనితర సాధ్యం. ప్రజా ఉద్యమాల్లో నిరంతరం మునిగి తేలు

తూనే మరోవైపు మార్క్సిస్టు సిద్ధాంతాన్ని అధ్యయనం చేస్తూ రచనలు చేసేవారు. సామాన్య కార్యకర్తలకు సైతం అర్థమయ్యే రీతిలో అర్థశాస్త్ర పుస్తకం రచించారు. రాజకీయ తరగతుల్లో జక్కా బోధించిన ఆర్థిక అంశాలను నేటికీ పలువురు నిరంతరం మననం చేసుకుంటారు.

88 సంవత్సరాల జీవితంలో 70 ఏళ్లకు పైగా కష్టజీవుల హక్కుల కోసమే పోరాడారు. జిల్లా సమగ్ర అభివృద్ధికి ప్రణాళిక రూపొందించి పబ్లిక్ ఎజెండాగా మార్చగలిగిన ప్రజా ప్రతినిధిగా గుర్తింపు పొందారు. రాజకీయ రంగంలో మచ్చలేని మహామనీషిగా, ఆదర్శనేతగా, సిద్ధాంతవేత్తగా, ఆచరణశీలిగా ప్రజాతంత్ర ఉద్యమ

రాష్ట్ర కేంద్రానికి మార్గదర్శిగా, కేంద్ర స్థాయిలో సైతం విశిష్ట సేవలందించారు జక్కా వెంకయ్య. జిల్లాలో కార్మిక ఉద్యమాలను గ్రామాల్లో వ్యవసాయ కూలీల ఉద్యమాలను అనుసంధానించి కార్మిక-కర్షక ఐక్యతకు ఎనలేని ప్రాధాన్యతనిచ్చారు.

వ్యక్తిగతంగా కూడా అత్యంత నిరాడంబరంగా జీవించారు. ప్రజాతంత్ర ఉద్యమ అవసరాల నిమిత్తం జిల్లా కేంద్ర ఆఫీసులోనే ఒక చిన్న గదిలో సర్దుకు నేవారు. ఆయా పనుల నిమిత్తం వచ్చే బాధితులకు ఆయన ఎప్పుడూ అందు బాటులో ఉండే వారు. 1980లో నెల్లూరు జిల్లాలో జరిగిన చారిత్రాత్మకమైన భూపోరాటానికి ఆయన నాయకత్వం వహించారు. జిల్లాలో




దూబగుంటలో ప్రారంభమైన సారా వ్యతిరేక ఉద్యమాన్ని రాష్ట్రవ్యాప్త ఉద్యమంగా మలచడంలో కీలకపాత్ర నిర్వహించారు.

జక్కా వెంకయ్య సతీమణి పార్వతమ్మ ప్రజా ఉద్యమాల్లో చేదోడు వాదోడుగా నిలిచేవారు. సమయంతో సంబంధం లేకుండా ఇంటికి వచ్చే కార్యకర్తలకు భోజనం పెట్టేవారు. అమ్మలా ఆదరించేవారు. కుటుంబాన్ని కూడా ప్రజా ఉద్యమాల్లో పాలుపంచుకునేలా చూశారు వెంకన్న.

జక్కా వెంకయ్యగారి మృతి కార్మికోద్యమానికి తీరని లోటు. ఆయన మృతికి సిఐటియు రాష్ట్ర కమిటీ సంతాపం తెలియజేస్తోంది. కుటుంబ సభ్యులకు ప్రగాఢ సానుభూతి ప్రకటిస్తోంది.



# మే 30 - సివిటియు ఆవిర్భావ దినోత్సవం



పశ్చిమగోదావరి



చిత్తూరు



కాకినాడ



శ్రీకాకుళం



విశాఖ



పశ్చిమ కృష్ణ



కర్నూలు




రైల్వే కాంట్రాక్టు



## అంగన్వాడీ రాష్ట్ర క్లాసులు

అంగన్వాడీ యూనియన్ రాష్ట్ర స్థాయి శిక్షణా తరగతులు మే 11, 12, 13 తేదీల్లో విశాఖపట్టణం జిల్లా అరకులో జరిగాయి. ఈ క్లాసులను ఉత్తరాంధ్ర ప్రాంత అభివృద్ధి వేదిక కార్యదర్శి అజశర్మ ప్రారంభించారు. ఈ క్లాసుల్లో శాస్త్రీయ ఆలోచన, ప్రపంచీకరణ కార్మికవర్గంపై దాడి తదితర అంశాలు బోధించారు. సిఐటియు నాయకులు ఎం.వి.సత్య నారాయణ, కోటేశ్వరరావు, మణి, యూనియన్ రాష్ట్ర అధ్యక్షుడు కార్యదర్శులు జి.బేబీరాణి, సుబ్బరావమ్మ, యూనియన్ నాయకులు అరుణ, ఉమామహేశ్వరరావు తదితరులు ఎన్.హిమప్రభ, పి.భారతి, మెటిల్లాదేవి, పాల్గొన్నారు.




విశాఖ జిల్లా ఆషా వర్మన్ యూనియన్ జిల్లా స్థాయి రాజకీయ శిక్షణా తరగతులు



అంగన్వాడీ హెల్పర్లకు రాష్ట్ర స్థాయి శిక్షణా తరగతులు మే 26-28

విజయవాడ



## కాంట్రాక్టు, ఔట్సోర్సింగ్ నర్సింగ్ ఆవిర్భావ సభ

రాష్ట్ర ప్రభుత్వ కాంట్రాక్టు & ఔట్సోర్సింగ్ ఉద్యోగుల జేఏసీ ఆధ్వర్యంలో నేడు ఏపీ స్టేట్ గవర్నమెంట్ కాంట్రాక్టు & ఔట్సోర్సింగ్ నర్సింగ్ ఆఫీసర్ల రాష్ట్ర ఆవిర్భావసభ నేడు విజయవాడలో జరిగింది. సభకు కా.జి.దయామణి, సులోచనలు అధ్యక్ష వర్గంగా వ్యవహరించారు.

ఉద్యోగులందరూ ఐక్యంగా నిర్వహించే ఆందోళనలకు పిడిఎఫ్ ఎంఎల్సి లు మద్దతునిస్తారని, సమస్యలను కౌన్సిల్లో ప్రస్తావిస్తామని తెలిపారు. కాంట్రాక్టు & ఔట్సోర్సింగ్ ఉద్యోగుల జేఏసీ చైర్మన్ ఏపీ నాగేశ్వరరావు భవిష్యత్లో సుప్రీంకోర్టు తీర్పు ప్రకారం సమాన పనికి సమాన వేతనం,

ఆవిర్భావ సభలో హెల్త్ & మెడికల్ జేఏసీ రాష్ట్ర చైర్మన్ తాళ్లూరి వెంకటేశ్వర్లు, ఐదవ అలిండియా కార్యదర్శి శ్రీమతి పుణ్యవతి, ప్రజారోగ్య పరిరక్షణ కమిటీ కన్వీనర్ డా॥ కె.సురేష్, యునైటెడ్ మెడికల్ & హెల్త్ ఎంప్లాయిస్ యూనియన్ రాష్ట్ర ప్రధాన కార్యదర్శి పలివెల శ్రీనివాస్ కాంట్రాక్టు నర్సులకు, వారి సమస్యల పరిష్కారానికి నిర్వహించే ఆందోళనల్లో మద్దతు తెలిపారు.

వివిధ జిల్లాల నుండి విచ్చేసిన కాంట్రాక్టు నర్సులు వారెదుర్కొంటున్న సమస్యలను వివరించారు. రాష్ట్ర ప్రభుత్వం వైద్య ఆరోగ్య రంగంలోని ఉద్యోగులకు 35 రోజులు క్యాజుకల్ లీవులు పునరుద్ధరించాలని, రెగ్యులర్ ఉద్యోగులతో సమానంగా సుప్రీంకోర్టుతీర్పు ప్రకారం సమాన పనికి సమాన వేతనం, సమాన సౌకర్యాలు కల్పించాలని, రాష్ట్ర ప్రభుత్వం ఇచ్చిన హామీ ప్రకారం అందర్నీ రెగ్యులరైజ్ చేయాలని విజ్ఞప్తి చేస్తూ సభ తీర్మానించింది.



సభకు ముఖ్యఅతిథిగా విచ్చేసిన ఎంఎల్సి శ్రీ బొడ్డు నాగేశ్వరరావు సమస్యల పరిష్కారానికి కాంట్రాక్టు & ఔట్సోర్సింగ్

రెగ్యులరైజేషన్ ఉద్యోగ భద్రతకై నిర్వహించే ఆందోళనల్లో కాంట్రాక్టు నర్సులందరూ భాగస్వాములు కావాలని విజ్ఞప్తి చేశారు.



# కార్మికోద్యమాలను కాపాడుకోవాలి

**విశాఖవట్నం:** పరిశ్రమలనూ, కార్మికోద్యమాలనూ కార్మిక వర్గం కాపాడుకోవాలని సిఐటియు ప్రధాన కార్యదర్శి తపన్ సేన్ ఉద్ఘాటించారు. ఆర్థిక పోరాటాల వల్ల దోపిడీ పోదని, రాజకీయాలను ఓడించడం వల్లే కార్మికవర్గానికి, ప్రజలకు విముక్తి కలుగుతుందని అన్నారు. విశాఖ స్టీల్ ప్లాంట్ ఎంప్లాయిస్ యూనియన్ (సిఐటియు) మహాసభలు స్టీల్ ప్లాంట్ గురజాడ కళాక్షేత్రం (కామ్రేడ్ రమేష్ నగర్)లో ఘనంగా జరిగాయి. స్టీల్ ప్లాంట్ గౌరవాధ్యక్షులు సీహెచ్.నరసింగరావు తొలుత వతాకావిష్కరణ చేశారు. మహాసభలో తపన్ సేన్ ప్రారంభోపన్యాసం చేస్తూ కార్మిక వ్యతిరేక యాజమాన్య విధానాలతోపాటు, ప్రభుత్వ విధానాల వెనుకగల రాజకీయాలపై పోరాడాలని పిలుపునిచ్చారు. ఐక్యత-పోరాటం నినాదంతో సిఐటియు పనిచేస్తోందన్నారు. 1971వ దశకంలోనే తనకు వైజాగ్


స్టీల్ ప్లాంట్ ఏరియాతో అనుబంధం ఏర్పడిందని, అప్పట్లో నరసింగరావు వెనుక మోటార్ సైకిల్ పై తిరుగుతూ కార్మిక పోరాటాలను నిర్వహించామని గుర్తు చేసుకున్నారు. తాను ప్లాంట్ లో చేరేనాటికి స్టీల్ పరిశ్రమల్లో పర్మినెంట్ కార్మికులు 2.30 లక్షల మంది ఉండేవారని, నేడు 96 వేలకు పడిపోవడానికి కారణం ప్రైవేటీకరణ విధానాలేనని నిరసించారు. స్టీల్ ప్లాంట్ కు సొంతగనులు ఇవ్వకుండా ప్రభుత్వాలు అడ్డంపడు తున్నాయి.

**శ్రీ బ్రేడ్ ఒప్పందాలపై కార్మికుల్లో చైతన్యం కలిగించాలి**

దేశంలోకి స్టీల్ విచ్చలవిడిగా దిగుమతయ్యేలా శ్రీ బ్రేడ్ ఒప్పందాల (ఎఫ్ బీఏ)ను కేంద్ర ప్రభుత్వం చేపట్టడం వెనుక ఉండే పెట్టుబడిదారీ వర్గ రాజకీయ ప్రయోజనాలను కార్మికులకు తెలిసేలా

సిఐటియు చైతన్య వంతం చేయాలని కోరారు. ప్రపంచ వ్యాప్తంగా పెట్టుబడిదారీ సంక్షోభం పెరుగుతోందని, దాని నుంచి బయట పడేందుకు వారు మనలాంటి దేశాలకు చెందిన ఆర్థిక వ్యవస్థ, దేశీయ పరిశ్రమలపై దాడులు చేస్తున్నారన్నారు. ఉదాహరణకు కేంద్ర ప్రభుత్వం. 'మేకిన్ ఇండియా, స్టార్ట్ ఇండియా, స్కిల్ ఇండియా, డిజిటల్ ఇండియా' వంటి ఆకర్షణీయ పేర్లను పెట్టి మన ఆర్థిక వ్యవస్థకు

లోని రక్షణ రంగంలోనూ 50 శాతం రక్షణ ఉత్పత్తులను ప్రైవేటుకు కట్టబెట్టే దుశ్చర్యకు కేంద్రం దిగుతోందని తపన్ సేన్ హెచ్చరించారు. పెట్టుబడిదారీ రాజకీయ వర్గ శత్రువును కార్మికులకు తెలిసేలా వారిని ఐక్యం చేయాల్సింది సిఐటియు అని, ప్రజల మద్దతు కూడగట్టి రాజకీయ పోరాటాలను నిరంతరం చేపట్టాలని పిలుపు నిచ్చారు. ఈనెల 30న ఢిల్లీలో అఖిల భారత కార్మిక సంఘాల అధ్యక్షాన కనెక్షన్ జరుగ



ముప్పు కలిగిస్తున్నారన్నారు. వాల్ మార్ట్ వంటి సంస్థలు వచ్చి రిటైల్ రంగాన్నీ, ఉపాధినీ తీవ్రంగా దెబ్బతీశాయన్నారు. పది మంది బతకడం కోసం ఐదు వేల మందిని చంపేసే విధానాలను కేంద్రం తీసుకొస్తోందని, వ్యవసాయం తర్వాత దేశంలో అత్యధిక మందికి ఉపాధి దొరికే రిటైల్ రంగంపై దాడి ఇలాంటిదేనని అన్నారు. పెట్టుబడిదారీ సంక్షోభం పెరుగుతున్న కొద్దీ ఇలాంటి దాడులు పెరుగుతాయని, ఉత్పత్తి సామర్థ్యాన్ని (కెపాసిటీ యుటిలైజేషన్) తగ్గించేసి ఉపాధిపై ఈ విధానాలు దెబ్బ కొడతాయని వివరించారు.

**రక్షణ రంగ ఉత్పత్తులనూ ప్రయివేటుకు కట్టబెట్టే కుట్ర**

ఉక్కు (స్టీల్) రంగంలోనే కాదు, దేశం

నున్నదని, అందులో త్వరలో 'దేశవ్యాప్త సమ్మెకు నిర్ణయం జరగొచ్చున్నారు. గతంలో మాదిరిగా ఒకరోజు.. రెండు రోజుల సమ్మెలు, ఆందోళనలతో ప్రభుత్వాలు లొంగవని, నిరంతరాయంగా ఉద్యమాలు చేపట్టాల్సిన తరుణం ఆసన్నమైందని అన్నారు. సిఐటియు రాష్ట్ర అధ్యక్షులు, స్టీల్ ప్లాంట్ యూనియన్ గౌరవాధ్యక్షులు సీహెచ్.నరసింగరావు మాట్లాడుతూ.. 7వ పే కమిషన్ సిఫా ర్యూలపై కేంద్ర ఉద్యోగులు అసంతృప్తితో ఉన్నారని అన్నారు. కార్మికవర్గాన్ని ఐక్యం చేయడమే స్టీల్ పదవ మహాసభల కీలక సవాల్, కర్తవ్యమని పిలుపునిచ్చారు. స్టీల్ ఫెడరేషన్ కార్యదర్శి పి.కె.దాస్, యూనియన్ నకు చెందిన పలువురు నాయకులు పాల్గొన్నారు.



## పంచాయతీ కార్యదర్శుల భర్తీలో 30 శాతం రిజర్వేషన్ కార్మికాధారితా ధర్మా

పంచాయతీ కార్యదర్శుల పోస్టులో 30 శాతం రిజర్వేషన్ కల్పించాలని గ్రామ పంచాయతీ కార్మికులు డిమాండ్ చేశారు. గ్రామ పంచాయతీ వర్క్స్ అండ్ ఎంప్లాయిస్ యూనియన్ (సిఐటియు అనుబంధం) ఆధ్వర్యంలో విజయవాడలోని ధర్మాచౌక్లో ధర్మా నిర్వహించారు.

కె. ఉమామహేశ్వరరావు మాట్లాడుతూ అర్హులైన కార్మికులకు 30 శాతం గ్రామ కార్యదర్శుల పోస్టులు కేటాయిస్తామని ప్రభుత్వం వాగ్దానం చేసిందని, దీనిని అమలు చేయకుండా నేరుగా పోస్టులను భర్తీ చేయడం సబబుకాదని పేర్కొన్నారు. పంచాయతీ కార్మికుల్లో డిగ్రీలు, పీజీలు చదివిన వారు

చేయాలని కోరారు. 151 జీవోను అమలు చేస్తామని హామీనిచ్చి 15 నెలలు గడుస్తున్నా నేటికీ అతీగతీ లేదని ఆందోళన వ్యక్తం చేశారు. రాష్ట్రంలో 20 వేల మంది గ్రామ పంచాయతీ కార్మికులు పల్లె ప్రజల ఆరోగ్యాన్ని పరిరక్షిస్తున్నారని ఆయన పేర్కొన్నారు. కార్మికుల న్యాయమైన డిమాండ్లను రాష్ట్రప్రభుత్వం తక్షణమే పరిష్కరించాలని, లేదంటే రాష్ట్రవ్యాప్త నిరవధిక సమ్మెకు పూనుకుంటామని ప్రభుత్వాన్ని హెచ్చరించారు. సిఐటియు రాష్ట్ర కోశాధికారి ఏ.వీ.నాగేశ్వరరావు మాట్లాడుతూ కాంట్రాక్టు, ఔట్సోర్సింగ్ కార్మికుల పట్ల రాష్ట్రప్రభుత్వం అనుసరిస్తున్న నిర్లక్ష్య వైఖరిని తిప్పికొట్టాలని పిలుపునిచ్చారు. గ్రామ పంచాయతీ కార్మికుల పోరాటానికి కేవీపీఎస్ రాష్ట్ర కార్యదర్శి అండ్రూ మాల్యాద్ర మద్దతు ప్రకటించారు. యూనియన్ అధ్యక్షులు డి.వెంకట్రామయ్య, కార్యదర్శి ప్రభుదాస్, నాయకులు బుజ్జి, శంకర్, జి పుల్లారావు, కె శ్రీనివాసరావు పాల్గొన్నారు.



పంచాయతీ కార్యదర్శుల పోస్టులో తమకు రిజర్వేషన్ కల్పిస్తామని ఇచ్చిన హామీని నిలబెట్టుకోవాలని డిమాండ్ చేశారు. ఈ సందర్భంగా యూనియన్ ప్రధాన కార్యదర్శి

కూడా ఉన్నారు. రాష్ట్రప్రభుత్వం తన నిర్ణయాన్ని పునఃపరిశీలించి పంచాయతీ కార్మికులకు 30 శాతం గ్రామ కార్యదర్శుల పోస్టులను కేటాయిస్తూ ఉత్తర్వులు జారీ

### కాంట్రాక్టర్ల వ్యవస్థకు వ్యతిరేకంగా మున్సిపల్ కార్మికుల పోరాటం

279 జీఓ అమలు ద్వారా కాంట్రాక్టర్ల వ్యవస్థను మున్సిపాలిటీలు కార్మికుల మీద రాష్ట్ర ప్రభుత్వం బలవంతంగా రుద్దటాన్ని నిరసిస్తూ కృష్ణాజిల్లా జగయ్యపేటలో మే 10 నుండి 10 రోజులు, నందిగామలో మే 11 నుండి 9 రోజులపాటు సమ్మెలు జరిగాయి. గత డిసెంబరులో జరిగిన 5 రోజుల సమ్మె సందర్భంగా ప్రభుత్వం ఇచ్చిన రాతపూర్వక ఒప్పందానికి భిన్నంగా, పాలక వర్గాలు వ్యవహరించడం, సెలవులు లేవని చెప్పడం, ప్రమాదాలు జరిగితే మున్సిపాలిటీలకు సంబంధం లేదని చెప్పడంతో కార్మికులలో అసంతృప్తి చెలరేగుతోంది.

కార్మికుల సమ్మె పోరాటంలో పాలక వర్గాలు స్పందించి, చర్చలు జరపడం, రాష్ట్ర

ప్రభుత్వ సలహా తీసుకునే వరకు కార్మికులకు ఇబ్బందిలేకుండా చేయాలని నిర్ణయం చడంతో కార్మికులు సమ్మె విరమించారు.

విజయనగరం జిల్లాలో పార్వతీపురం, విజయనగరంలో గత 2 నెలలుగా 151 జీఓ ప్రకారం రూ.12 వేలు జీతాలు చెల్లించారు. రాష్ట్రమంతటా ఇవ్వడం లేదు గనుక పెంచి ఇచ్చిన జీతం మేరకు కార్మికుల వేతనాల్లో కోత విధించడాన్ని నిరసిస్తూ పార్వతీపురంలో 16 రోజులు, విజయనగరంలో 3 రోజులు సమ్మెలు జరిగాయి. యాజమాన్యం దిగివచ్చి 2018 మే నెల నుండి రూ.12 వేలు చెల్లిస్తామని ఒప్పుకోవడంతో సమ్మె విరమించారు.

### సిఐటియు ఆధ్వర్యంలో విజయోత్సవ ప్రదర్శన

ఐఎల్టీడీ కంపెనీలో సిఐటియు అనుబంధ సంఘం గెలిచిన తర్వాత మూడేళ్లపాటు మూతపడి ఉన్న మూడు



ప్లాంట్లను తెరిపించి 580 మంది కార్మికులకు పని కల్పించిన ఘనత సిఐటియుదే. ఈ సందర్భంగా ఐఎల్టీడీ ఆధ్వర్యంలో ప్రదర్శన నిర్వహించారు. ప్రదర్శనకు అధ్యక్ష, కార్యదర్శులు సీహెచ్ శివరాజు, నుధాకర్ నాయకత్వం వహించారు.



## పారిశుధ్య కార్మికుల మహాగర్జన

**విశాఖ:** పారిశుధ్య కార్మికులను పర్మినెంట్ చేయాలని, ఆరోగ్య భద్రతకు సమగ్ర చట్టం చేయాలని కోరుతూ పారిశుధ్య కార్మికులు మహాగర్జన పేరిట నగరంలో భారీ ర్యాలీ నిర్వహించారు. వందలాది

విగ్రహం వరకూ ర్యాలీ సాగింది. ప్రభుత్వ విధానాలకు వ్యతిరేకంగా పెద్దపెట్టున నినాదాలు చేశారు.

ఈ ర్యాలీలో అధిక సంఖ్యలో మహిళలు పాల్గొన్నారు. దీనికి ముందుగా

తెలిపారు. ఏపీ మున్సిపల్ వర్క్స్ అండ్ ఎంప్లాయిస్ యూనియన్ (సిఐటియు) రాష్ట్ర ప్రధాన కార్యదర్శి కె. ఉమామహేశ్వరరావు మాట్లాడుతూ రూ.లక్షలు జీతం తీసుకుంటున్న చంద్రబాబు... 151 జీవో ప్రకారం పారిశుధ్య కార్మికులు రూ.12 వేలు చెల్లించడానికి ఎందుకు వెనకాడుతున్నాడని ప్రశ్నించారు. దళితులైన పారిశుధ్య కార్మికులకు అన్యాయం చేస్తే చంద్రబాబుకు మరో పదేళ్లు అధికారానికి దూరంకాక తప్పదని హెచ్చరించారు.

ర్యాలీ అగ్రభాగంలో సిఐటియు నగర ప్రధాన కార్యదర్శి ఎం.జగ్గునాయుడు, మున్సిపల్ వర్క్స్ యూనియన్ రాష్ట్ర ప్రధాన కార్యదర్శి కె. ఉమామహేశ్వరరావు, జీవీఎంసీ కాంట్రాక్ట్ వర్క్స్ యూనియన్ గౌరవాధ్యక్షులు పి.వెంకటరెడ్డి, అధ్యక్షులు జి.సుబ్బారావు, ప్రధాన కార్యదర్శి టి.నూక రాజు, యూనియన్ నాయకులు రమణ, ఎం. ఈశ్వరరావు తదితరులు పాల్గొన్నారు. ర్యాలీ రైల్వేస్టేషన్ వద్ద నుంచి డిఆర్ఎం కార్యాలయం, డైమండ్ పార్కు జంక్షన్, ఆర్టీసీ కాంప్లెక్స్ జంక్షన్, ఆశీలుమెట్ట జంక్షన్ మీదుగా సాగి జీవీఎంసీ గాంధీ విగ్రహం వద్ద ముగిసింది.

### కాంట్రాక్టు ఐఈఆర్టీ టీచర్ల దీక్షలు

దివ్యాంగులకు చదువు నేర్పే ఐఇడిఎన్ఎన్ పోస్టులను రెగ్యులర్ ప్రాతిపదికన భర్తీ చేయాలని కోరుతూ ఐఇడిఎన్ఎన్ సాధన సమితి ఆధ్వర్యంలో విజయవాడలో నిర్వహిస్తున్న దీక్షలకు సిఐటియు ఏపీ రాష్ట్ర కమిటీ మద్దతు.



మంది సిఐటియు పతాకాలు, బ్యానర్లు చేబూని నిర్వహించిన ర్యాలీ ఎంతో ఉత్సాహంగా సాగింది. జీవీఎంసీ కాంట్రాక్ట్ వర్క్స్ యూనియన్ (సిఐటియు), సఫాయి కర్మచారి ఆందోళన్ కమిటీల ఆధ్వర్యంలో విశాఖ రైల్వేస్టేషన్ దగ్గర శ్రీనివాస కల్యాణ మండపం వద్ద నుంచి జీవీఎంసీ గాంధీ

కల్యాణ మండపంలో సభ జరిగింది.

సభలో సిఐటియు రాష్ట్ర అధ్యక్షులు సీ హెచ్.నరసింగరావు ముఖ్యవక్తగా పాల్గొన్నారు. సైనికులవలే ప్రజల కోసం ప్రాణత్యాగం చేస్తున్న పారిశుధ్య కార్మికులను పర్మినెంట్ చేయడానికి, వారి ఉపాధికై దేశవ్యాప్తంగా ఉద్యమాన్ని నిర్మిస్తామని

### అరబిందో పరిశ్రమ వద్ద ధర్నా

**శ్రీకాకుళం:** అరబిందో యాజమాన్యం అక్రమంగా నిలుపుదల చేసిన కార్మికులను వెంటనే వనిలోకి

తీసుకోవాలని, కార్మికుల పై వేధింపులు, కక్ష్య సాధింపు చర్యలు మానుకోవాలని, ప్రొడక్షన్ బ్లాక్కు పూర్తిస్థాయి మ్యాన్ పవర్ (ఐ.సి ప్రకారం) పంపించాలని, రిటైర్మెంట్, చనిపోయిన వారి స్థానంలో స్థానికులకు ఉద్యోగాలు ఇవ్వాలని, సెస్టీ షూన్ వెంటనే కార్మికులకు ఇవ్వాలని కోరుతూ అరబిందో ఫార్మా వర్క్స్ యూనియన్ (సీఐటియు) ఆధ్వర్యంలో అరబిందో పరిశ్రమ వద్ద ధర్నా జరిగింది.





## పీఏసీఎస్ ఉద్యోగుల ధర్మాలు



శ్రీకాకుళం



విశాఖపట్టణం



నంద్యాల



కృష్ణా



కాకినాడ



అనంతపురం



కర్నూలు



పశ్చిమగోదావరి



# శామ్పిస్టన్స్ కార్మికుల 'చలో' కలెక్టరేట్

శ్రీకాకుళం అర్బన్ : రాష్ట్ర ప్రభుత్వ అండతో యాజమాన్యం 18 నెలలుగా సమస్యలను పరిష్కరించకుండా చర్చల పేరుతో కాలయాపన చేస్తోందని సిఐటియు జిల్లా ప్రధాన కార్యదర్శి డి.గోవిందు

విమర్శించారు. కార్మిక చట్టాలను తుంగలో తొక్కి యాజమాన్యం తన ఇష్టానుసారం వ్యవహరిస్తోందన్నారు. పెరిగిన ధరల కనుగుణంగా జీతాలు పెంచాలని డిమాండ్ చేశారు. సిఐటియు ఆధ్వర్యన శ్రీకాకుళం

జిల్లా ఎచ్చెర్లలోని శామ్పిస్టన్స్ కార్మికులు 'చలో కలెక్టరేట్' చేపట్టారు. శ్రీకాకుళంలోని 80 అడుగుల రోడ్డు నుంచి కలెక్టరేట్ వరకూ ర్యాలీగా వస్తున్న కార్మికులను కలెక్టరేట్ సమీపాన పోలీసులు అడ్డుకున్నారు. దీంతో కార్మికులు కలెక్టరేట్ వద్ద బైటాయించి ధర్నా చేశారు. డి.గోవిందరావు, శామ్పిస్టన్స్ వర్కర్స్ యూనియన్ అధ్యక్ష, ప్రధాన కార్యదర్శులు ఎం.శ్యామసుందర్, ఎన్.వి. రమణతోపాటు 129 మందిని పోలీసులు అరెస్టు చేసి ఒకటో పట్టణ పోలీస్ స్టేషన్ కు తరలించారు. అనంతరం వారిని సొంత పూచీకత్తుపై విడుదల చేశారు.



## ఇఎస్ఐ డిస్పెన్సరీ కాసేం ప్రదర్శన

(విజయనగరం జిల్లా): పదుల సంఖ్యలో పరిశ్రమలు, వేలాది మంది కార్మికులు నివాసముంటున్న పూసపాటిరేగలో ఈఎస్ఐ డిస్పెన్సరీ ఏర్పాటు చేయాలని సిఐటియు నాయకులు డిమాండ్ చేశారు. ఆ యూనియన్ ఆధ్వర్యన శ్రీకాకుళం జిల్లా రణస్థలం మండలంలోని పైడిభీమవరం డిఎస్ఐ డిస్పెన్సరీ ముందు కార్మికులు ధర్నా చేశారు. మైలాన్ లేబోరేటరీ కార్మిక సంఘ గౌరవాధ్యక్షులు (సిఐటియు) తమ్మినేని

సూర్యనారాయణ పైడిభీమవరం ఈఎస్ఐ డిస్పెన్సరీలో కార్మికులకు మెరుగైన వైద్య సేవలందడం లేదన్నారు. రోగులకు అవసరమైన మందులు ఉండటం లేదని తెలిపారు. తీవ్ర అనారోగ్యంతో ఉన్నప్పటికీ ముందుగా డిస్పెన్సరీకి తీసుకెళ్లాలనే నిబంధన కార్మికులను ఇబ్బందులకు గురి చేస్తోందన్నారు. పూసపాటిరేగ పారిశ్రామిక ప్రాంతం ప్రమాదాలకు నిలయంగా మారిందని తెలిపారు. పరిశ్రమల నుంచి

విడుదలవుతోన్న విషతుల్య రసాయనాల మధ్య పని చేయాల్సి రావడంతో కార్మికులకు ప్రాణాంతకమైన వ్యాధులు వస్తున్నాయన్నారు. అటువంటి సమయంలో కూడా సిక్ లీవులు ఇవ్వడం లేదని ఆవేదన వ్యక్తం చేశారు. నడవలేని, అత్యవసర పరిస్థితిలో ఉన్న కార్మికుడిని కూడా ముందుగా ఈఎస్ఐ డిస్పెన్సరీకి తీసుకురావాలనే నిబంధనలను రద్దు చేయాలని డిమాండ్ చేశారు.

## వీఆర్ఓల సంఘం ఆధ్వర్యంలో ధర్నా

మచిలీపట్నం: వీఆర్ఓల సమస్యలు పరిష్కరించాలని లేదంటే సీసీఎల్ఏ కార్యాలయాన్ని ముట్టడిస్తామని, వీఆర్ఓల సమస్యలు పరిష్కరించాలని, ఆంధ్రప్రదేశ్ కు ప్రత్యేక హోదా ఇవ్వాలని డిమాండ్ చేస్తూ కలెక్టర్ కార్యాలయం ఎదుట ధర్నా నిర్వహించారు. ఈ సందర్భంగా సంఘ రాష్ట్ర ప్రధాన కార్యదర్శి సీహెచ్.సురేష్ బాబు మాట్లాడుతూ ప్రాముఖ్యత అధికారిగా విధులు నిర్వహిస్తూ ప్రభుత్వం అమలు చేస్తున్న సంక్షేమ, అభివృద్ధి కార్యక్రమాలను ప్రజలకు చేరవేయడంలో

ముఖ్య భూమిక పోషిస్తున్న వీఆర్ఓలకు పనిభారం పెరగడంతో మానసిక, శారీరక ఆర్థికపరమైన ఖర్చులతో బాధపడుతున్నామన్నారు. అర్హతలు ఉండి రికార్డుల నిర్వహణ అనుభవం కలిగి కూడా ఎలాంటి పదోన్నతలు పొందలేకపోతున్నారని తెలిపారు. ఏళ్ల తరబడి సర్వీస్ పూర్తిచేసినా వీఆర్ఓగానే పదవీ విరమణ చేయాల్సి రావడం దారుణమన్నారు. వీఆర్ఓ సమస్యలపై దశలవారీ ఉద్యమం ప్రారంభించామని, ప్రభుత్వం స్పందించి సమస్యలను

పరిష్కరించాలని లేదంటే ఉద్యమాన్ని తీవ్రతరం చేస్తామని హెచ్చరించారు. ఏపీ ఎన్జీఓ అసోసియేషన్ అధ్యక్ష, కార్యదర్శులు ఉల్లి కృష్ణ, దారపు శ్రీనివాస్ సంఘభావం తెలిపి ఈ ధర్నాలో రాష్ట్ర నాయకులు నారాయణరావు, మచిలీపట్నం డివిజన్ అధ్యక్ష, కార్యదర్శులు కృష్ణమోహన్, మధుశేఖర్, విజయవాడ, నూజివీడు, గుడివాడ డివిజన్ సంఘాల అధ్యక్ష, కార్యదర్శులు పాల్గొన్నారు.



## దేశవ్యాప్తంగా రైల్వే కార్మికుల 72 గంటల నిరాహార దీక్ష

**విజయవాడ:** మే 10, 2018న రైల్వే కార్మికుల నిరాహార దీక్షనుద్దేశించి సిఐటియు రాష్ట్ర ఉపాధ్యక్షులు వి.ఉమామహేశ్వరరావు ప్రసంగించారు. నూతన పెన్షన్ విధానం వల్ల కార్మికులకు పెన్షన్ సౌకర్యం లేకుండా, సామాజిక భద్రత ఉండదని ఈ విధానాన్ని కేంద్రంలో బీజేపీ ప్రభుత్వం దేశ విదేశీ పెట్టుబడిదారులు కార్పొరేట్ సంస్థల ప్రయోజనాల కోసం తీసుకొచ్చిందని ఆయన నిరసించారు. కనీస వేతనం 7వ పే కమిషన్ సిఫార్సు ప్రకారం, డాక్టర్ ఆక్టోబర్ ఫార్ములా ప్రకారం రూ.26 వేలు నిర్ణయించకుండా రూ.18 వేలు మాత్రమే కనీస వేతనం ఇవ్వడం నేటి మార్కెట్ ధరలకు ఏ మాత్రం సరిపోదన్నారు. ఈ ప్రభుత్వ విధానాలు బడా బాబులకు, కార్పొరేట్ సంస్థలకు దేశ సంపదను అప్పనంగా కట్టబెడుతూ కార్మిక హక్కులను నిరాకరిస్తోందన్నారు. భారతీయ రైల్వేలను పూర్తిగా ప్రైవేటీకరణగావించి విదేశీ పెట్టుబడిదారులకు, స్వదేశీ కార్పొరేట్ సంస్థలకు అమ్మే ప్రయత్నాలు ప్రజానీకానికి చాలా నష్టదాయకమన్నారు. ఈ విధానాలకు

వ్యతిరేకంగా కార్మికులంతా ఐక్యంగా పోరాడాలన్నారు. ఎన్నో పోరాటాల ద్వారా సాధించుకున్న చట్టాలను, హక్కులను బీజేపీ

కాంట్రాక్టు వర్కర్స్ అండ్ ఎంప్లాయిస్ యూనియన్ రాష్ట్ర అధ్యక్ష, కార్యదర్శులు వి.వి.ఎల్.నరసింహులు, ఎస్.ఎన్.సుభాని,



ప్రభుత్వం హరించివేస్తోందన్నారు.

రైల్వే కార్మికుల దేశవ్యాప్త దీక్షలు, వారి డిమాండ్స్ చాలా న్యాయసమ్మతమైందన్నారు. వీటిని ప్రభుత్వం వెంటనే పరిష్కారం చేయాలని కోరారు. రైల్వే కార్మికుల దేశవ్యాప్త నిరసన దీక్షలకు సిఐటియు సంపూర్ణ మద్దతు తెలియజేస్తున్నదన్నారు.

సిఐటియు అనుబంధ సంఘాలైన రైల్వే

యునైటెడ్ టీచర్స్ ఫెడరేషన్ రాష్ట్ర కార్యదర్శి బాబురెడ్డి, ముఠా కార్మికుల సంఘం విజయవాడ నాయకులు రాములు, భవన నిర్మాణ కార్మిక సంఘం నాయకులు, సిఐటియు విజయవాడ పశ్చిమ కమిటీ అధ్యక్ష, కార్యదర్శులు జి.నత్తిబాబు, ఈ.వి.నారాయణ, రైల్వే కాంట్రాక్టు కార్మిక నాయకురాలు వై.ఆదిలక్ష్మి, ఎస్. చందుబాబు తదితరులు పాల్గొన్నారు.

## బకాయి పడిన జీతాలు ఇవ్వాలని రైల్వే కార్మికుల నిరసన ధర్మా

దక్షిణమధ్య రైల్వే విజయవాడ రైల్వే స్టేషన్, కోచింగ్ డిపోలో పని చేస్తున్న రైల్వే కాంట్రాక్టు కార్మికులకు ఎజిల్ గ్రూప్

వర్కర్స్ అండ్ ఎంప్లాయిస్ యూనియన్ సిఐటియు ద్వారా మే 8న విజయవాడలోని డిఆర్ఎం ఆఫీసు వద్ద నిరసన ధర్మా

మాట్లాడుతూ ఎజిల్ గ్రూప్ సంస్థ యొక్క కాంట్రాక్టర్ మార్చి, ఏప్రిల్ జీతాలు ఇంత వరకు కార్మికులకు చెల్లించకుండా కార్మికులను ఆకలి బాధలకు గురిచేశాడు. ఇది చట్టవిరుద్ధమైనది. ప్రతి నెలా 7వ తేదీ లోపు జీతాలు చెల్లించాలని నిబంధనలు ఉన్నా చట్టాలేవీ అమలు చేయకుండా నిర్లక్ష్యంగా వ్యవహరిస్తున్నారని వారు మండిపడ్డారు.

రైల్వే యాజమాన్యం వెంటనే స్పందించి రెండు నెలల జీతాలను వెంటనే ఇప్పించడానికి తగు చర్యలు చేపట్టాలని రైల్వే డిఆర్ఎంని డిమాండ్ చేశారు. ఈ మేరకు విజయవాడ ఎడిఆర్ఎంకు వినతిపత్రాలు సమర్పించారు.



సర్వీసెస్ అనే సంస్థ రెండు నెలల నుండి జీతాలు ఇవ్వలేదు. వెంటనే జీతాలు చెల్లించాలని డిమాండ్ చేస్తూ రైల్వే కాంట్రాక్టు

జరిగింది. ఈ సందర్భంగా యూనియన్ అధ్యక్ష, కార్యదర్శులు శ్రీ వి.వి.ఎల్. నరసింహులు, శ్రీ ఎస్.ఎం.సుభానిగార్లు



## గ్రామీణ డాక్ సేవకుల మహాధర్మా

కమలేష్చంద్ర కమిటీ సిఫార్సులు తపాలా ఉద్యోగులు రాష్ట్రవ్యాప్తంగా అమలు చేయాలని కోరుతూ గ్రామీణ మహాధర్మా నిర్వహించారు. జిడిఎస్ ఉ

ద్యోగులకు వేతనాలు పెంచాలని, ఉద్యోగ భద్రత కల్పించాలని కోరుతూ ఉద్యోగులు చేపట్టిన నిరవధిక సమ్మె ఏడో రోజుకు చేరింది. ఆలిండియా గ్రామీణ డాక్ సేవక్స్ యూనియన్, నేషనల్ యూనియన్ ఆఫ్ గ్రామీణ డాక్ సేవక్స్, ఆలిండియా ఎస్సి, ఎస్టి ఎంప్లాయిస్ వెల్ఫేర్ అసోసియేషన్ సంయుక్తం ఆధ్వర్యంలో 13 జిల్లాలకు చెందిన తపాలా ఉద్యోగులు ధర్నాలో పాల్గొన్నారు.



## స్తంభించిన బ్యాంకింగ్ వ్యవస్థ

రెండు శాతం వేతన పెంపును నిరసిస్తూ, వెంటనే వేతన సవరణ చేపట్టాలని డిమాండ్ చేస్తూ, ఇతర సమస్యల పరిష్కారం

కోరుతూ భారతీయ బ్యాంకుల సంఘం (ఐబీఏ) దేశవ్యాప్త పిలుపు మేరకు రాష్ట్రంలోని ప్రభుత్వ, ప్రైవేట్ బ్యాంకులు

మూతబడ్డాయి. స్టేట్ బ్యాంకు ఆఫ్ ఇండియా సహా 21 ప్రభుత్వ రంగ బ్యాంకులు, ప్రయివేట్ బ్యాంకులు, విదేశీ బ్యాంకుల ఉద్యోగులు సమ్మెలో పాల్గొన్నారు. ఆయా బ్యాంకుల్లో లావాదేవీలు స్తంభించాయి. మే 30వ తేదీ ప్రారంభమైన సమ్మె ఉదయం ఆరు గంటలకు వరకూ 48 గంటల పాటూ కొనసాగింది. ఎటిఎంలు కూడా సరిగా పని చేయలేదు. సమ్మెకు సిఐటియు సంఘీభావం తెలిపింది. వెంటనే బ్యాంకు ఉద్యోగుల న్యాయమైన సమస్యలు పరిష్కరించాలని డిమాండ్ చేసింది.



## పిండింగ్ బకాయిలు సాధించిన పంచాయతీ పారిశుధ్య కార్మికులు

మే నెల 10 వతేది నుండి పది రోజుల నిరాహారదీక్ష చేసి ఆరు నెలల జీతాలను సాధించిన పామర్రు గ్రామ పంచాయతీ పారిశుధ్య కార్మికులు. గత ఆరు నెలల నుంచి జీతాలు లేకుండా పామర్రు గ్రామ పంచాయతీ పారిశుధ్య కార్మికుల చేత పనులు చేయించుకుని జీతాల విషయంలో పట్టించుకోకుండా అధికారులు నిర్లక్ష్యంగా వ్యవహరించారు. గ్రామ పంచాయతీ కార్మికులకు ఇవ్వబడిన మొత్తం రూ.13,72,472. తూర్పు కృష్ణ జిల్లా గ్రామ పంచాయతీ కార్మిక సంఘం

కార్యదర్శి యం.పోలినాయుడు, పామర్రు మండల సిఐటియు కార్యదర్శి ఒ.గంగాధర్ ప్రసాద్ కార్మికులతో కలిసి పంచాయతీ అధికారులను నిలదీశారు.



ఈ నెల 10వ తేదీ నుండి గ్రామంలో పారిశుధ్య పనులు నిలిపివేశారు. స్థానిక ఎమ్మెల్యే శ్రీమతి ఉప్పులేటి కల్పనగారితో పలు దఫాలుగా చర్చించి నారు. కార్మికులను అధికార యంత్రాంగం తెలుగుదేశం పార్టీనాయకులు తీవ్ర ఇబ్బందిగా గురిచేసిన తమపట్ల విడవకుండా దీక్షలు చేయడం వల్ల తమ జీతం మొత్తం రూ.13,72,472 సాధించినారు. తమకు సిఐటియు పోరాట విధిగా విజయం సాధించింది.



# హృదయాన్ని కదిలించే...

నాన్న హాస్పిటల్‌లో జాయినై అప్పటికే వారంరోజులైంది. లివర్ పూర్తిగా పాడై పోయింది. మరో రెండు మూడు రోజులు మించి బతకరని డాక్టర్లు తేల్చేశారు.

మొదటి రెండురోజులు ఆ ఐసీయూ గదిలోకి వెళ్లడానికి నాకు ఇబ్బందిగా అనిపించలేదు. కానీ, నాన్నకు నేను ప్రామిస్ చేశాక, ఇప్పుడు ఆ గదిలోకి వెళ్లాలంటే మాత్రం భయమేస్తోంది. కానీ తప్పదు. మెల్లగా ఆ గదిలోకి వెళ్లాను.

ఆ స్థితిలోనూ నాన్న నావంక బేలగా చూశారు. ఆయన కళ్లలో ఒక్కటే ప్రశ్న- 'నువ్వు చేయగలవా?'

పెదవులు బిగబట్టాను. 'మాట ఇచ్చి నప్పుడు చాలా సులభం అనిపించింది... ప్రయత్నం ప్రారంభించగానే ఎంత కష్టమో అర్థమైపోయింది... చేయగలనన్న నమ్మకం నాకు మెల్లగా తగ్గిపోతోంది.'

'మరో రోజో... రెండురోజులో...! నేనెంతో ఇష్టపడే నాన్న- నన్ను... వూహు... ఈ లోకమే వదిలి వెళ్లిపోతారు.'

డాక్టర్లు ఆ విషయం తేల్చి చెప్పేశారు.

నాన్న నాకు జీవితంలో అన్నీ సమకూర్చి ఇచ్చారు. కానీ, ఏనాడూ ఏదీ అడగలేదు. చనిపోతానని తెలిశాక ఒక్క కోరిక... ఒకే ఒక్క కోరిక కోరారు.

'ఏరా నవీన్, నేను చనిపోతే నా శవాన్ని, మీ అమ్మ సమాధి పక్కనే ఖననం చేయగలవా?'

అది ఆయన కోరినప్పుడు చాలా చిన్న కోరికలా అనిపించింది. అందుకే దానికి పెద్ద ప్రాధాన్యం ఇవ్వకుండా "అలా అనకు నాన్నా... మీకేం కాదు" అంటూ తనకు బతుకు మీద భరోసా ఇచ్చే ప్రయత్నం చేశాను.

'నాకు ఇప్పుడేమవుతుందో, రేపేమవుతుందోనన్న భయం లేదురా... ఎప్పుడు, ఎలా జరిగినా చివరికి అక్కడికి చేరుకోవాలనే కోరిక మాత్రమే మిగిలింది. నేను వెళ్లిపోయాక నాకేం కావాలో నిన్నడుగుతున్నాను... నాకు కావలసింది చేయగలవా?'

"తప్పకుండా చేస్తాను నాన్నా."

మూడురోజుల క్రితం నాన్నకు మాటిచ్చాను. మర్నాటి నుంచీ ఆయన నన్ను మరింత పరిశీలనగా చూడటం మొదలు పెట్టారు. రెండోరోజు నా ముఖంలో నిరాశ కదలాడటం ఆయన గమనించినట్టున్నారు. అందుకే అడిగేశారు 'నేను అడిగింది చేయగలవా?'

'ఆ ప్రయత్నంలోనే ఉన్నాను నాన్నా.'



ఆయనకు విషయం కొంతవరకూ అర్థమైనట్టుంది. మౌనంగా ఉండిపోయారు. కానీ, నాకేసి ఆర్తిగా చూడటం మానలేదు.

ఐసీయూలో నుంచి నెమ్మదిగా బయటకు నడిచాను. కారిడార్‌లో నా కోసమే ఎదురుచూస్తున్న ప్రమద్వర నా ముఖం చూసి అడిగింది 'ఏంటీ, ఆయన అడిగినదాని గురించే ఆలోచిస్తూ బాధపడుతున్నారా?'

అవూనూ కాదూల మధ్య తలాడించాను. నిన్నటి నుంచీ చేసిన నా ప్రయత్నాలను గుర్తుచేసుకుంటూ అలా నిలబడి పోయాను.

విన్నప్పుడు చాలా చిన్న విషయంలా అనిపించింది... శవాన్ని ఓ పల్లెకు చేర్చి ఆయన కోరుకున్న చోట పూడ్చిపెట్టడం!

అది నాన్న మాస్టారుగా ఉద్యోగం చేసిన ఊరు. నేను పుట్టి పెరిగిందీ ఆ పల్లెలోనే! ఆరేళ్లక్రితం వరకూ నాన్న, అమ్మతో కలిసి ఆ ఊళ్లోనే ఉండేవారు. అమ్మ చనిపోయాక తనను ఒంటరిగా ఉంచడం ఇష్టంలేక హైదరాబాద్ తీసుకొచ్చేశాను.

ఆ ఊరు నీటికి ఆరువందల కిలోమీటర్ల దూరంలో ఉంది. అంబులెన్స్‌లో ఆ ఊరికి శవాన్ని తీసుకెళ్లడం పెద్ద కష్టం కాదు. కానీ, శవాన్ని తిన్నగా స్మశానానికి తీసుకెళ్లలేం. అలా చేయకూడదని శాస్త్రం చెబుతోంది. ఏదో ఇంట్లో దించి అక్కడినుండి ఊరేగింపుగా స్మశానానికి తీసుకెళ్లాలి.

ఒకప్పుడు ఆ ఊళ్లో మాకు బంధు మిత్రులు ఎక్కువగానే ఉండేవారు. కానీ నేను హైదరాబాద్ వచ్చేశాక వాళ్లతో రిలేషన్స్ మెయిన్టైన్ చేయలేకపోయాను. అందులోనూ దూరపు వరసైనా... పెదనాన్న, పిన్ని అంటూ వరుసలు కలిపి ఆప్యాయంగా మాట్లాడుకున్న ఆ తరంవాళ్లు వెళ్లిపోయారు. ఇప్పుడు పొరుగింటితో కూడా సంబంధం అవసరం లేదనుకుని టీవీ, మొబైల్ ఫోన్‌లతో గడిపే మనుషులు ఎక్కువై పోయారు. ఇలాంటి పరిస్థితిలో శవాన్ని తమ ఇంటినుండి సాగనంపేవాళ్లేవరు!?

ఆ ఊళ్లో నాకున్న బంధుమిత్రులన్న గుర్తుచేసుకున్నాను. వాళ్లలో నాకు మొదటగా గుర్తొచ్చింది... మా బాబాయి కొడుకు వీరమోహన్.

అందుకే వాడికి ఫోన్ చేయాలంటే కాస్త ఇబ్బందిగా అనిపించింది. కానీ తప్పదు కాబట్టి చేశాను. 'నాన్న ఒకే ఒక ఆఖరి కోరిక చెప్పి తన మరణానంతరం అక్కడికి తీసుకొస్తానన్నాను. మీ ఇంటి నుంచి నాన్నను సాగనంపుదాం' అని అడిగాను.

'ఒక అరగంట ఆగి ఫోన్ చెయ్యి' అన్నాడు వాడు. అరగంటాగి ఫోన్ చేశాక, అప్పటికే కుటుంబసభ్యులతో మాట్లాడాడేమో, విషయం వివరించాడు. 'సారీ అన్నయ్యా, ఈ వారంలోనే మా పెద్దమ్మాయి, అల్లుడూ ఆస్ట్రేలియా నుంచి వస్తున్నారు. వాళ్లు ఇంట్లో ఉన్నప్పుడు ఈ కార్యక్రమం అంటే బాగా ఇబ్బందిగా ఉంటుంది అంటున్నారు. అందులోనూ అమ్మాయికి సంవత్సరం బాబు... ఏమనుకోకు' అన్నాడు.

జీవితంలో ఏ విషయంలోనూ తిరస్కారం భరించలేనిస్థితి నాదని నా ఉద్దేశం.



నన్ను నేను కంట్రోల్ చేసుకుంటూ దీర్ఘంగా నిట్టూర్చాను.

తిరస్కారం తాలూకు అవమానాన్ని మించిన భయం మొదటిసారి కలిగింది. నేను సులభంగా చేయగలననుకున్నది చేయడం ఊళ్లో వాడొక్కడే కాదు... నేను పుట్టి పెరిగిన ఊళ్లో నాన్నను తమ ఇంటి నుంచి స్మశానానికి సాగనంపడానికి నాకంటూ ఎవరూ లేరా? ఆలోచించసాగాను... ఇలా ఆలోచించవలసిన అవసరం చాలామందికి రాదేమో! ఒక్కసారి ఆలోచిస్తే, అంచనా వేస్తే మనకంటూ ఎవరైనా మిగిలి ఉన్నారో లేదో అర్థమవుతుంది.

అలా ఆలోచిస్తుంటే నాకు నా ఫ్రెండ్ రఘు గుర్తుకొచ్చాడు. మా నాన్నను వాడి ఇంటినుంచి స్మశానానికి సాగనంపడానికి వాడు ఒప్పుకుంటాడనే అనుకున్నాను.

వాడికి ఫోన్ చేసి విషయం చెప్పాను. వాడు 'సారీ' అంటూ, అలా అనడానికి గల కారణాలు వివరించాడు - 'ఒక ఇంటినుంచి శవాన్ని తరలిస్తే ఆ ఇంటికి అంటిన మైల శుద్ధి చేయాలి. పంతులుగారి చేత శాంతి పూజలు చేయించాలి. అంతేకాదు, శవాన్ని తరలించేటప్పుడు వెలిగించిన దీపం పెద్దకర్మ వరకూ వెలుగుతుండాలి. పెద్దకర్మ కూడా ఆ ఇంటిలోనే చేయాలి. ఇదంతా చాలా కష్టం నవీన్.'

సాటిజీవిని ఇష్టంగానైనా, కష్టంగానైనా భరించగలిగే మనిషి, పార్థివదేహాన్ని ఏవిధం గానూ భరించలేడన్న నిజం నాకర్థమయింది.

చాలా బాధగా అనిపించింది. బాధ కన్నా కర్తవ్యం నన్ను భయపెట్టసాగింది.

ఎలా..? ఎలా..? ఆయన బేలచూపులే నాకు గుర్తు కొస్తున్నాయి. ఎంతో గొప్ప స్థితిలో ఉన్నాననుకున్న నేను, నాన్న కోరిన ఆఖరి చిన్న కోరికను తీర్చలేకపోవడమా?... బాధగా ఉంది... భయమేస్తోంది... నామీద నాకే జాలి కలుగుతోంది.

అలా ఆలోచిస్తుంటే రామ్మోహన్ గుర్తుకొచ్చాడు. తను నాకు క్లాస్ మేట్ గానీ ఎప్పుడూ అంత క్లోజ్ గా ఉండలేదు. కాకపోతే తను సేవా కార్యక్రమాల్లో చురుగ్గా ఉంటాడని తెలుసు.

రామ్మోహన్ కి ఫోన్ చేశాను. ఒక

విధంగా అతడిని బ్రతిమిలాడుకుంటున్నట్టుగా మాట్లాడాను. 'ఇది నాన్నగారి ఒకే ఒక కోరిక రామ్మోహన్! చాలా చిన్న కోరికే అనుకున్నాను. కానీ, అది చాలా పెద్ద కోరిక అనీ, నా శక్తికి మించినదనీ ఇప్పుడిప్పుడే తెలుస్తోంది. మర్చిపోయిన పుట్టిన ఊరి మట్టిలో కలవడం ఎంత కష్టమో అర్థమవుతోంది. ఇందులో నాన్న తప్పేలేదు. నేనే బలవంతంగా ఆ ఊరితో ఆయనకు సంబంధాలు తెంచేశాను. ఇల్లు అమ్మొద్దన్నా, 'మనం ఆ ఊరు వెళ్తామా ఏంటి?' అంటూ అవసరంలేకున్నా ఇంటిని అమ్మేశాను. కొత్త రిలేషన్స్ మధ్య పాత బంధు మిత్రులను పట్టించుకోవటం మానేశాను. ఇప్పుడు ఆ పల్లె జ్ఞాపకాలే తప్ప ఏవిధమైన బంధం లేకపోయింది. చివరికి నాన్నను సంప్రదాయబద్ధంగా సాగనంపడానికి కూడా అవకాశం లేకుండా పోయింది.'

నా మాటకు వాడు కదిలిపోయినట్టు న్నాడు. 'సరే, ఓ పని చేస్తాను. ఊరి ప్రెసిడెంట్ ని అడిగి కాసేపు శవాన్ని పంచాయితీ ఆఫీసులో ఉంచుదాం. అక్కడి నుంచి లాంఛనాలతో... అదే పాడె కట్టి ఊరేగింపుగా శ్మశానానికి తీసుకెళ్దాం.'

అంతకుమించి మరోమార్గం లేదు. ప్రముఖ నాయకులను పార్టీ కార్యాలయంలో కాసేపు ఉంచినట్టు... అలా ఆయనను సాగనంపాలి.

తను కోరుకున్న చోటుకు చేరబోతున్నానని ఎలా తెలిసిందో... అరగంట తర్వాత డాక్టర్ మా దగ్గరకు వచ్చి డెత్ కన్ఫర్మ్ చేశాడు.

అంబులెన్స్ పల్లెను సమీపిస్తోంది. వెనుకే కారులో నా కుటుంబంతో నేను ఫాలో అవుతున్నాను.

అంబులెన్స్ పంచాయితీ ఆఫీసు సమీపించింది. అప్పటికే అక్కడ నేను ఎప్పుడూ పట్టించుకోని బంధుమిత్రులు పదిమంది వరకూ ఉన్నారు.

వాళ్లలో ఒకరిద్దరు అంబులెన్స్ దగ్గరకొచ్చి ఫ్రీజర్ ని కిందికి దించడానికి ప్రయత్నిస్తున్నారు.

అప్పుడు... అప్పుడు ముందు కొచ్చాడు...రమేష్! 'ఆగండి...' అందరం అతడికేసి చూశాం. 'మాస్టర్ని ఇక్కడ దించొద్దు.' 'ఎ...

ఎందుకని?' నా గొంతు వణికింది. 'ఏ పార్థివ దేహమైనా ఇంటి నుంచి లాంఛనాలతో శ్మశానం చేరుకోవాలి. కేవలం అనాథశవాలు మాత్రమే మార్చురీ నుంచో, పంచాయితీ ఆఫీసుల నుంచో శ్మశానానికి చేరుకుంటాయి.'

నాలో... భయం, బాధ, దుఃఖం, కోపం కలగలిసిన నిస్సహాయత. 'మా నాన్న దగ్గర చదువుకున్న వీడు... చివరికి ఆయనను అనాథశవంలా కూడా సాగనంపకుండా అడ్డుపడుతున్నాడా?'

నేనేదో అనబోయేంతలో రామ్మోహన్ వాడిని అడిగాడు 'అయితే ఇప్పుడేమంటావ్?'

'ఆయన నాకు చదువు చెప్పారు. 'తల్లీ తండ్రి గురువూ దైవం' అన్నారు. తల్లిదండ్రుల పట్ల ఎంత బాధ్యత ఉంటుందో, గురువు పట్ల కూడా అంత బాధ్యత చూపించడం ధర్మం. అందుకే ఆయన పార్థివ దేహాన్ని మా ఇంటికి తీసుకెళ్లాలనుకుంటున్నాను.'

అక్కడున్న వాళ్లందరూ వాడికేసి నమ్మలేనట్టు చూశారు.

నాకు మాత్రం అదో అద్భుతంలాగే అనిపించింది. అంతకుమించి 'మనిషి మరణించలేదు' అనుకున్నాను. ఎందుకంటే, ఏ రక్త సంబంధమూ లేకుండా శవాన్ని తన ఇంటినుంచి సాగనంపే మానవత్వం ఎందరి కుంటుంది.

శవం రమేష్ ఇంటికి చేరుకుంది.

అప్పటివరకూ పట్టుమని పదిమంది లేరు. కానీ, శవం శ్మశానానికి బయలుదేరగానే ఊరు ఊరంతా వెనుక నడిచొచ్చింది.

నా స్థితి, హోదాల కారణంగా వారెవరూ రాలేదు. అది మా నాన్న చేసుకున్న పుణ్యం! ఎందుకంటే ఆయన 'టీచర్' కాబట్టి. ఆ ఊరిలో వేలమందికి ఆయన జ్ఞానభిక్ష పెట్టారు కాబట్టి.

మనిషి బతికుండగా ఇవ్వ వ్వేన ప్రదేశాలు చూడాలని యాత్రలు చేస్తాడు. కానీ, మరణం సమీపించాక తనకిష్టమైన చోటే తనువు ఆగిపోవాలని ఆశిస్తాడు. అయితే చాలా కొద్దిమందికే ఆ కోరిక తీరుతుంది, తనకత్యంత ఇష్టమైనచోట శాశ్వత విశ్రాంతి తీసుకునే అవకాశం లభిస్తుంది.

అవార్డు పొందిన రచన...





## సినిమా నటుక్కు

### 'మహానటి' సినిమా కాదు జీవితం



చాలా మంది నటులవుతారు. వెండి తెరపై అలరిస్తారు. కొందరు తమ నటన, వ్యక్తిత్వంతో ప్రేక్షకుల హృదయాల్లో చెరగని ముద్రవేసుకుంటారు. అందులో కొందరు మాత్రం మహానటులుగా మిగిలిపోతారు. అటువంటి వారిలో అలనాటి మేటినటి సావిత్రి ఒకరు. ఆమె సినిమా రంగాన్ని ఏలుతున్నప్పుడు.. ఇప్పుడు.. ఇక ఎప్పటికీ మహానటి. సినీ ప్రపంచంలో ఆమెను ఆరాధించని నటులు లేరనే చెప్పొచ్చు. కళ్లతోనే హావభావాలు పలికించగల తార. కదలకుండానే కథనంతా నడిపించేగలిగే నటి. నటిగా, వ్యక్తిగా ఎన్నో ఎత్తుపల్లాలు చూసిన సావిత్రి జీవిత గాథ వెండితెరపై ఆవిష్కరించారు దర్శకుడు నాగ్ అశ్వీన్.

బెంగళూరులో తన ఇంటిలో స్పృహ కోల్పోయిన సావిత్రిని కొడుకు ఆసుపత్రికి తీసుకొస్తాడు. ఆమె అనాథగా భావించిన అక్కడి సిబ్బంది బెడ్ ఖాళీ లేదని పక్కనే వదిలేస్తారు. తర్వాత ఆమె సావిత్రి అని ఓ వైద్యురాలు తెలుసుకుని ప్రత్యేక శ్రద్ధ తీసుకుంటుంది. ఆ విషయం మీడియాకు చేరుతుంది. కోమాలో సావిత్రిమ్మ అంటూ.. అందరూ తలోరకంగా వార్తల్లో స్పందిస్తారు. ఆ సమయంలో ఓ దినపత్రికలో పనిచేస్తూ వంటకాల గురించి రాసే మధురవాణి (సమంత)కి సావిత్రి గురించి మరిన్ని వివరాలు సేకరించమని ఎడిటర్ పురమాయిస్తాడు. ఆమెకు తోడుగా ఫోటోగ్రాఫర్ ఆంధోని (విజయ దేవరకొండ) సహకరిస్తాడు. వీరి శోధనలో కొన్ని ఆసక్తికర విషయాలు తెలుస్తాయి. ఆమె చివరిసారిగా శంకరయ్య దగ్గరకు వెళుతున్నట్లు ఏడాదిక్రితం సన్నిహితుడు నరేశ్ కు రాసిన ఉత్తరం సంపాదిస్తారు. అసలు ఈ శంకరయ్య ఎవరో తెలిస్తే సావిత్రిమ్మ గతం మొత్తం తెలుస్తుందనే కోణంలో మధురవాణి, ఆంధోని ప్రయత్నిస్తారు. ఆ క్రమంలో గతంలో ఆమె గురించి రాసిన వ్యాసాలు సేకరిస్తారు. మరోవైపు ఆమె సన్నిహితుల వద్ద మరిన్ని

వివరాలు తెలుసుకుంటారు. ఈ ప్రయాణంలో సావిత్రి వ్యక్తిగతం వారికి స్ఫూర్తి కలిగిస్తుంది. అదెలా? ఇంతకీ శంకరయ్య ఎవరు? మరి సావిత్రి జీవితంలో జెమిని గణేశన్ విలనా? కాదా? అనేది తెరపై చూడాల్సిందే.

**విశ్లేషణ :** బాల్యం నుంచి చివరకూ అన్ని విషయాలు తీయడమే బయోపిక్. ఆమె బాల్యం, ఎదుగుదల, నాటక రంగం, సినిమా నటిగా నిలదొక్కుకోవడం, ఉన్నత స్థాయికి చేరడం... ఆ సమయంలో జెమిని గణేశన్ ను రహస్యంగా పెళ్లి చేసుకోవడం.. ఆ తర్వాత ఆర్థికంగా, వ్యక్తిగతంగా పతనం కావడం అనేది తెలిసిన విషయాలే. కానీ ఆ విషయాలు ఎలా జరిగాయి? అనేది తెలియజెప్పే ప్రయత్నమే ఈ సినిమా. ఈ కథకు సావిత్రి కుటుంబీకుల వివరాలు కూడా తెలుసుకుని దర్శకుడు నాగ్ అశ్వీన్ చేసిన కసరత్తు ప్రశంసనీయం. దర్శకుడుగా తనే చెప్పాలనుకున్నాడు? స్క్రీన్ ప్లే ఆసక్తికరంగా ఎలా మలిచాడనేది ఇందులో ఆకర్షణీయమైన పాయింట్. దీన్ని చక్కగా వ్యక్తం చేశాడు. చెప్పే క్రమంలో డ్రామా పండించడం.. ప్రేక్షకుల్లో భావోద్వేగాలు రేకెత్తించడం.. సానుభూతిని రగిలించడం 'మహానటి' బృందం సాధించిన గొప్ప విజయం. సావిత్రి గురించి తెలిసిన వాళ్ళకి, తెలియని ఇప్పటి తరానికి ఇదీ చరిత్ర అని చెప్పే ప్రయత్నం.

ఎంతో ఉన్నతమైన జీవితాన్ని పొందిన ఆమె ఒక్కసారిగా పాతాళానికి పడిపోయినట్లు.. అది కేవలం ఆమె స్వయంకృతాపరాధమే అన్నట్లుగా అనిపిస్తుంది. ఇంకోవైపు ఆమెకు సినీ జీవితాన్ని ఇచ్చి, ఎదుగుదలలో వెన్నంటి ఉన్న జెమిని గణేశన్ ను పెళ్లి చేసుకోవడం కూడా తప్పులేదనిపిస్తుంది. కానీ అప్పటికే పెళ్లయి ఇద్దరు పిల్లలతో పాటు పలువురితో సంబంధాలను కొనసాగిస్తున్న జెమినీని కుటుంబీకులు, స్నేహితులు వద్దని వారించినా ఎదిరించి తనకు నచ్చినట్లు బతకడంలో ఆమె ధైర్య గుణం కనిపిస్తుంది. అలాంటి ఆమె కీర్తి ప్రతిష్టలు

రోజురోజుకూ పెరగడం.. నటుడిగా తన ప్రాభవం కోల్పోవడంతో జెమినీలో ఈర్ష్య భావం పెరుగుతుంది. ప్రతి విషయాన్నీ బూతద్దంలో చూడడంతో ఇద్దరి మధ్య భేదాభిప్రాయాలు పెరుగుతాయి. అలాంటి సమయంలో తను బాగా నమ్మిన జెమినీ తనను ద్రోహం చేశాడని తెలిసి తట్టుకోలేకపోతుంది. ఆ సంఘటనతో ఆమె తీసుకున్న నిర్ణయమే ఆమె పతనానికి తొలిమెట్టు. అంతవరకూ అందరూ ఉన్నా క్రమేణా ఆమె ఒంటరై పోతుంది. ఆ కోపంతో తల్లిని కూడా లెక్క చేయదు. అనంతరం తల్లి మరణం మరింత కలచివేస్తుంది. ఈ విషయాలన్నీ దర్శకుడు ఎక్కడా టెంపో మిస్ కాకుండా ప్రేక్షకుడ్ని కట్టడి చేసేలా చేశాడు.

చుట్టూ ఉన్న వ్యక్తులు ఆమెను ఎలా నమ్మించి మోసం చేశారనేది కళ్ళకు కట్టినట్లు చూపించారు. ఇండిస్టీలో ఉండే భిన్నమైన వ్యక్తుల మనస్తత్వాలు ఎలా ఉంటాయనేవి ఈ చిత్రం చూస్తే ఇట్టే తెలిసిపోతుంది. ఆమె జీవితం నాశనం కావడానికి కారణం విధి ఆడించిన నాటకమే అనేట్లుగా ముగింపు ఇచ్చాడు. నమ్మి జీవితాన్నే అర్పించిన భార్య చివరి నిమిషంలో ఫోన్ చేసినా ఆమె గురించి ఆలోచించకపోవడం భర్తగా ఆయన చేసిన తప్పిదమనే చెప్పాలి. అప్పటికే ఆర్థికంగా బాగా చితికిపోయినా ఆమె మంకుపట్టుతోనే భర్తను దరిచేయనీయలేదు.

ఇక ఇందులో సంభాషణలు ఆలోచించి పజేస్తాయి. 'జీవితం చాలా చిన్నది. మనస్సుకు నచ్చినట్లు బతకడమే... చివరికి మిగిలేది ఏమిటి? నువ్వు చూపిన ప్రేమ..' అనేవి ఆమె జీవితంలోంచి నేర్చుకోవాల్సిన విషయాలు. ఆ స్ఫూర్తితోనే విలేకరిగా మధురవాణి ఆమె నుంచి నేర్చుకుని కట్టుబాట్లను తొలగించుకుని ఆంటోనితో ఒక్కటవుతుంది. ఈ సన్నివేశంలో మధురవాణిగా సమంత చూపిన అభినయం హృదయానికి హత్తుకుంటుంది.

- పెండ్యాల ముర్ళీ





# ANNAMACHARYA

## INSTITUTE OF TECHNOLOGY AND SCIENCES - RAJAMPET

Celebrating



(Autonomous) Phone No. 08565-251861  
New Boyanapalli, RAJAMPET, Kadapa Dist. A.P.-516126  
Estd. 1998 Approved by AICTE, New Delhi & Affiliated to JNTUA, Anantapuramu.  
Accredited by NAAC. www.aitrajampet.ac.in  
EAMCET / ICET / ECET / PGECET Code : AITS & AITS2 (2nd Shift)



1998 సంవత్సరం నాలుగు బ్రాంచ్‌లతో, 180 మంది విద్యార్థులతో ప్రారంభమైన అన్నమాచార్య ఇన్‌స్టిట్యూట్ ఆఫ్ టెక్నాలజీ అండ్ సైన్సెస్, రాజంపేట దినదిన ప్రవర్ధమానమై నేడు వేల మంది విద్యార్థుల భవిష్యత్తులను తీర్చిదిద్దిన సంస్థగా తయారైంది. పేరెన్నికగన్న మల్టీనేషన్ కంపెనీల ద్వారా క్యాంపస్ రిక్రూట్‌మెంట్ జరిపి కొన్ని వేల మందికి మా కళాశాల ఉద్యోగ అవకాశాలు కల్పించింది. 2017-18వ సంవత్సరానికి సుమారు 400 మంది విద్యార్థులు క్రింద తెలిపిన వివిధ కంపెనీలకు క్యాంపస్ సెలక్షన్స్ ద్వారా ఎన్నిక కాబడ్డారు. ఈ సందర్భంగా విద్యార్థినీ, విద్యార్థులకు, వారి తల్లిదండ్రులకు ఇవే మా హృదయపూర్వక అభినందనలు.

Infosys	IBM	Tech Mahindra	CYIENT	Acheron	SONATA SOFTWARE	INFANION	APTROD
hakuna matata	HYUNDAI	AMARA RAJA	Maintec	PRECISION GROUP	కేవ్యూ	ggk tech	Delivering Commitments
FULL	Sanjivani	TECHNOVERT	(RAVANDS)	INDUSTRY ARC	GENPACT	ZOHO	
MEDHA	VEDA	CPC	RAAM GROUP	FACE	D-Mart		

70% of eligible students got Placed



Sri Choppa Gangi Reddy, M.Com, L.L.B.  
Founder  
Annamacharya Educational Trust



KLVO 2A 531

# RASHTRIYA ISPAT NIGAM LIMITED VISAKHAPATNAM STEEL PLANT

ISO 9001:2008, OHSAS 18001, ISO 14001, ISO 50001 & ISO 27001 Certified Company



## Fe 500 & Fe 500D VIZAG TMT CRM & HSCRM

- Rare combination of High strength with excellent ductility
- Resistance to ageing
- Can be butt welded or lap welded
- Superior corrosion resistance
- Excellent bendability & workability
- Higher Fatigue strength



My choice of Steel  
**VIZAG  
STEEL**

One more superior product

## Fe 500S

TMT REBAR

- Earth-Quake Resistance
- More Uniform Elongation
- Corrosion Resistance
- High Weldability & Bendability

[www.vizagsteel.com](http://www.vizagsteel.com)



@RINLtd



@RINL\_VSP



r.in.l





మనసు ఫౌండేషన్  
పుస్తకాల పరిశీలనాపట్టిక

పుస్తకం పంఖ్య	KLVO/A531
పుస్తకం పేరు	కవిత్వం, అంశం
తారీఖు	28/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
పరీక్ష చేసినది	Pragathi
పేజీలు పరిశీలించినది	
బైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	No
పరిస్థితి	good